



پپل کؤم په نامه دَ الله چي رحمان اؤ رحيم دے

حياتونه

HAYAATOONA

حياتونه
حيات روغانے

pamksa@gmail.com

پسنو فخوا الیپی ملگری سعودی عرب



roghanivision@gmail.com

واکونه لیکوال سره خوندی دی

نوم حیاتونه

لیکوال حیات روغانے

چاپ مارچ 2011ء

شمبر 1000

پبعه روپی

خپروونکی حمنی پبلیکیشنز چارسده (پښتونخوا)

0300 933 9128

ترون

د یو امام

حضرت باچا خان رحمة الله عليه

او یو مقتدی

دكتور نجيب الله شهيد

د سږي ځلو روځونو په نوم

1. كاكا لوجېك
لارښود او بادار
د سندرې تمهيد
إِنَّ اللَّهَ مَعَ الصَّابِرِينَ
چوچو او كوتكمير
مينه
وبش
د خناورو خهرې
غلا
بلنه
علي بابا او يو خلوپښت
زغم

همزاد ته غږ

د نمر تاؤ سره لمبه شوې رڼا ده او که د سپوږمۍ په وړانگو مسته شوې هوا — مونږه که ډېر لاس پښې ووهو ، خو دغې دائرې څخه بهر وتلې نه شو . نو ايا ضروري ده چې مونږه دا نمر او يا سپوږمۍ خپل مرکز وگڼو؟

نه! چېرې هم نه!

راځه چې دواړه د ذرې کېدو په عقیده ځانونه بل محور ته و نه سپارو!

راځه چې دواړه مرکز شو او نمر او سپوږمۍ ته غږ وکړو ، چې زمونږ نه يو اړخ ته پرېوځي او بل اړخ ته راخيږي . نمر له غږ ورکړه او سپوږمۍ ته ووايه ، چې نورې سياري او ستارې دې هم زمونږه په قدمونو قدم کيږدي — ځکه چې زه او ته د دې کائنات مرکز يو او د نمر ، سپوږمۍ ، ستورو او نورو سپارو د تگ لارې زما او ستا د وجود نه چاپېرې دي .

راځه چې زه او ته په نمر خاته زېږېدلی اتلان يو .

راځه چې دواړه د نمر پرېواته په لوري روان شو .

راځه چې دواړه د سپېڅلې ځاورې په سينه د نجات په لوري پلونه پورته کړو .

راخه چې د ناپوهۍ په تور ښار د خپل فکر او پوهې د رڼا د لښکر سره يرغل وکړو. د دغه ښار دغه تيارې که هر څو ژورې ، بوگونوونکې او وپروونکې دي ، خو يوه سپرغۍ ئې هم بنيادونه ړنگولی شی .

راخه چې د نفرت او کرکې په دغه لوړو دنکو غرونو باندې پښې کيږدو . تر څو چې مونږه په دوی پښې نه وی ايښې ، دا به هم دغسې لور او وپاری وی او چې کله مو پرې پښې کېښودې — بيا به زمونږ د پښو لاندې وی .

راخه چې د مفاهمتونو په نامه خان غولوونکو او غلامۍ ته خپل قسمت ويونکو ته د همت ، غېرت او بغاوت ايتونه ولولو . راخه چې د دوی وينه غلامه نه ده ، خو د بې وسۍ احساس لکه د کنکل منجمده کړې ده . راخه چې د بغاوت په سندرو سره د دوی وينې په غورځنگ کړو . راخه چې دوی ته ووايو ، چې بې وسۍ او دووسۍ د يو کیفیت دوه نومونه دي او راخه چې دوی ته ور ياد کړو ، چې د دنيا په مخ يوه مور هم غلام بچې نه زيږوی . راخه چې دوی ته ووايو ، چې په غلام د جنت اوبه ، د جنت خواږه ، د جنت خاوره او د جنت د حورو تصور حرام دے .

راخه چې د وهمونو ياجوج ماجوج ته دېوال لور کړو او د باور
 د دېوال په شا ئې ښخ کړو — هغه باور چې که دېوال ئې د
 رېښمو تار نه هم رغ شي، بيا هم د فرعون د اهرام نه قوی وي .
 هن! زما لاس وښه! راخه چې دواړه د هيلې او اميد وريخو ته
 ور وځيږو . گورې نه! زمکه د نا اميدۍ په کر شنده شوې ده . د
 وسوسو وښو زمکه دننه ډډه کړې ده . راخه چې د اميد وريخې
 پرې نچور کړو او د اميد تخم پکښې ونولو . سوکړه شوې زمکه
 د وريخو د خداي نه گيله کوی او سپرلو ته ښېرې کوی .

راخه چې يو بل نه مرور او وېزاره اولس ته د ورورولۍ او قام
 ولۍ ښودنه وکړو . راخه چې دوی پوهه کړو ، چې زمونږه الله يو
 دے — زمونږه پېغمبر يو دے — قران يو دے — مونږه د يو
 ادم بابا نه يوې حوا ابې زېږولی يو .

راخه چې دوی ته ووايو ، چې که په لوی پښتونستان کښې
 مونږه او تاسو يو بل نه داسې مرور او وېزاره اوسېږو ، نو د الله
 د زمکې په نورو برخو په ستونزو او سختيو کښې بوخت خپلو
 ورونو لره به څه رنگې لاس ورکړې شو؟

راخه چې دوی ته ووايو ، چې د اسلام ورورولۍ د خپل کور نه
 پېل کړو او په ټوله نړۍ کښې ئې د مذهب ، سياست ،

ثقافت ، رنگ اؤ نسل نه پرته دَ ادم بابا دَ هر بچی دَ ښېگړې
په کار راولو .

راخه چې دَ امن اؤ مینې په اغوستن کښې خان پت کې دَ
امن اؤ مینې دښمن لوخ لغړ کړو . راخه چې دَ کرکې ،
خودغرضی اؤ شرخوښی دَ بُت په پښو کښې پرته هغه برهمنه
ډله خلقو ته په گوته کړو ، چې دَ مذهب ، سیاست اؤ ثقافت
په نومونو تجارت کوی .

راخه چې ټول سیندونه یو خاے ته راغونډ کړو – هغوی ته دَ
الله دا لوظ ور یاد کړو ، چې خپلې چاپېرې خاؤرې پخپلو اوبو
سره خروب ساتی اؤ چینو ته ووايو چې دَ زمکې دَ خېټې نه
خان لره دَ بهر وتلو لارې وټوی ، چې دَ الله دَ مخلوق په کار
راشی . ځکه چې دَ زمکې دننه اؤ بهر چې څومره خزاني دی ،
هغه الله دَ خپل مخلوق دَ ښېگړې دَ پاره تخلیق کړې دی .

راخه چې دواړه هم دغسې خو!

راخه چې دَ وختونو اؤ موسمونو قېد کښې خانونه گېر نه کړو!

راخه چې زما اؤ ستا منزل دَ ابد په لوری دے!

راخه چې زما اؤ ستا منزل هلته هم نه دے ، چرته چې اسمان
دَ زمکې په سینه سر ایښی دے .

د ميني يو ليک

په سمه ډېره مينه سم ډېر سلامونه!

ليک دې را ورسېده . خه نازولې ليک وه . خه نازولې وخت کښې
په لاس راغلو . لوستلو ئې را کښې ساه ټوک وهله . د بېلتون د
موسم خه زړه جاودون دې هم زباده و . ما ته دې هغه بې

ترسه وختونه راياد کړل ، کله چې به وخت د تېرېدلو نوم په خله نه اخستلو او ټوله شپه به ستا د يادونو تلاوت کښې تېرېدله. يوه خبره دې را ته ډېره ودرېدله. تا ليکلی وو ، چې ”ما ستا مينه خپلو دُعاگانو کښې غوښتله او بيا ستا دُعا وُلمانځلې شوه“.

ستا هر يو لفظ لکه د يوې ريښتونې کليمې ريښتونه او سپېڅلې دے. زما پرې باور دے.

خار شم! ته څه خبر ئې ، چې ستا دغه دعوي زه د څه شاتار سره مخ کړم؟

خار شم! داسې څومره تورې شپې وې ، چې ما ستا د پاره په تويو شوؤ اوبښکو رڼې ساتلې وې..... داسې څومره سپينې ورځې وې ، چې لکه زما د بخت تورې تېرېدلې..... داسې څومره خاموشې وې ، چې ما پخپلو سلگو ماتې کړې وې او داسې څو پېرې وې ، چې ما خپل د سجيدو نابنده تندے په خاورو خړ کړے و.....

ته نازولې وې او ستا دُعاگانې هم نازولې وې..... خان ئې پرې څومره په ناز وُلمانځلو. نن ما ته زما سجيدې څومره سرتورې او زما دُعاگانې څومره ملامتې ودرېدلې. زما شېطان ، چې زما د

ذات په یو تور خمخ کښې لکه د بې وسه گناه غلے ناست و،
 نن بُرندې سترگې راغلو او زما هره سجیده، هره دُعا او هر
 توکل پسې ئې په برق برق وُخاندل. زه دغه پیغورونو ته لکه د
 وړوکی ماشوم غلے ولاړ یم.

زما نازولې! خپلو خو نورو ارمانونو ته مې هم ستا په داد د سر
 اوچتولو بلنه ورکړې ده. ما د پاره خو دا ډېره ده، چې زه
 سپېره ستا سیوری کښې غورمخه شم. زما حسرتونو له خو دا
 ډېره ده، چې ستا د نازولو دُعاگانو لاس ئې په سر پروت وی.

لیکونه په داده زره رالېږه. ما اوس خپلې نیمگړتیاوې ستا په
 نوم د غولولو چل زده کړه دے.

تندے دې را دېخوا کړه، چې ښکول کړم.

په لوی الله دې سپارم.

ستا

د پخڼو ګاګا لوجي ګ

ما ورته وې ، ”ګاګا! خلق روژه نیسی که روژه خلق نیسی؟“
ما ته ئې وکتل او لږې چپتیا نه وروستو ئې ووی ، ”پکار ده
چې دواړه یو بل سره ونیسی .زه ئې دومره نیولې یم ، چې روژه
کښې خه کول غواړی ، هغه کوم او چې خه کول نه غواړی ،
هغې ته نه نزدې کېږم . ما دومره نیولې ده ، چې خه پکښې
کول نه غواړی ، هغه کولې شم او چې خه پکښې کول غواړی ،
هغې نه خنده کولې شم.“

ما ورته وې ، ”ګاګا! روژې ډېرې سختې نه شوې؟“

”کٺ ڊهرې سختې شوې ، خان به راباندي ۽ خوري - زما به څټه
وڪري؟“ (نه ئي وي وره ، نه ئي راڻه)

ما ورته وي ، ”توڏي روڙي دي ، د گڙي شربت سره له
خوراڪه وٺاسي.“

وي ، ”توڏي روڙي سره له هٻڃه نه وٺاسي . سري پوري اڙه
ده ، چي خان په څټه نه وٺاسي.“

ما ورته وي ، ”روڙي پسي اختر څومره لويه خوشحالي وي . د
قدرت قانون دے - شپه پسي ورځ ، غم پسي بناڊي ، روڙه
پسي اختر.....“ دي نه وړاندي چي ما څټه وٺي وي ، زما
خبره ئي غوڅه ڪره ،

”شپه تيارې دي او ورځ رڼا ، غم د اوبنڪو استاڅي دے او
بناڊي د خدا زهرے - اختر د خوشحالي تصور دے او ستا د
تشبيها تو تسلسل نه د روڙي مفهوم د شپي او غم وڃي.....“
ما سپيناوے ضروري وگنل ، ”زما دا غرض نه و. زما مطلب
وه چي.....“

هغه بيا زما نه خبره واخسته ، ”ستا چي هر څټه مطلب وه ،
داسي خبري چري مه ڪوه ، چي يو خوا خبري ڪوي او بله خوا
ئي بيا خلقو ته مطلبونه بيانوي - په مشقت پسي مشقت !!! زه

خو اختر دَ روژې ورکړه گنم او په دې خبره ټينگ ولاړ يم چې
 دَ روژې هر ماښام اختر وي ، هر خو کۀ پېشمنی کله نا کله
 سرے په نارہ روژې نيولو ته وټړی .“

ما ورته وې ، ”پخنو کاکا! سرے زرۀ ولې بائېلی؟“

هغه وې ، ”دَ کابل فصل تول کال ولاړ وي ، خو دَ لؤ په
 وخت ئې گلي ووهی . کۀ مار غټ دے ، نو خمخېره هم پلنه
 ده . څومره چې مقصد لوی وي ، دومره ورته مشقت هم کول
 غواړی . زياتره خلق مرام ته نزدې زرۀ وُباټیلی او بيا ورسره لنده
 لاره دا وی چې ”دَ الله به دا خوښه نۀ وه“ - زرۀ وېم دا ښه ده ،
 چې الله شته ، گنې دې خلقو به څۀ وې؟ دا بل چې کوم زرۀ
 بائېل دی ، هغه خو دَ وُزگارو کار دے . هغه يوې ښخې بلې
 ته وې چې ”خورې! دومره نۀ وُزگارېم چې چا سره متيزه لارہ
 شم“ ، هاغه دَ دغه خلقو مثال دے ، چې بل کار ورسره نۀ
 وی ، نو وائی چې ”څۀ! دا زرۀ به چا باندې وُباټېلو“ ، هر خو
 کۀ ددۀ دَ زرۀ دَ گتلو زرۀ دَ چا هم نۀ وی . هغه دَ حسرت خبره

مينې ته وُزگار يم ، بې روزگاره يم

زرۀ چې به څۀ کار راله وُ نۀ گورې؟“

(محمد زبېر حسرت)

دا چي ما سره ئي خبري کولي ، دده خبرو نه به تاسو ته اندازہ شوې وي ، چي خومره نېغ ، واضحه مؤقف او روڼ نظر لري . دا ښاغلي ”پخنو کا کا“ زمونږ د کلي اوسېدونکي دے . زمونږ کلي د اشغرف د رزرو مېره ده ، بلکي تاسو ورته د اشغرف ”نوابادياتي“ وئېلي شي . پخنو کا کا د کلي همخولي دے . مونږ ته مونیکه خبره کوله ، چي پخنو به ډېر غلي غلي وه ، اوس هم هاغسي دے . د هغه نه خه اورېدلو د پاره به خان سوالکړ کوي . د سوال خواب ورکوي ، زياتي يوه خبره ”خارج السطور“ نه کوي ، هر خو که ”په بېن السطور“ کښي ترې ډېر مفهومونه ولاړېدلي شي . نيکه مې وي ، چي يوه ورځ وت کښي گري ته ولاړ وه ، پاندونه ئي کول . چا ئي گرولو د پاره وپوښتلو ،

”پخنو! چي خلق دا پاندونه ولي کوي؟“

”که خلقو خوږې تورې چي نه څښلي ، نو پاندونه به هم چا نه کول.“

پخنو له خپله اړخه خبره سپينه کړې وه ، خو تشریح طلب وه . پوښتونکي بيا وپوښته ،

”چرته خوږې تورې چي او چرته پاندونه ؟ پوهه دې نه کړم.“

پخنو گنی نه پتری شوکوله . پوښتنه کوونکی ته ئې دومره هم ؤ
نه کتل ، چې په مخ ئې خو سترگې دی (کېدے شی ، چې هغه
سره دا پوهه وه ، چې د انسان دوه سترگې وی) او وې وئېل ،

”که خلقو چی په گوره نه ”خوړولې“ او په شودو ئې نه
”تورولې“ ، نو د گنو کر او د څارو پالنې ته حاجت نه وه“ .

نیکه مې راته داسې یوه بله قېصه هم کړې وه ، خو دېره بې
خونده وه . زه په هغه څه نه بلوسپرم چې تاسو تنگ کړی .

پخنو کاکا د رنگ نه سکې دے . د ژوند اوږد مزل دغه
مانښامی رنگ ماسنبوتنې کړے دے . په تنه ښکاری ، چې پخوا
ښه لور ، دنگ او دروند وه . سترگې ئې هم حسب ضرورت دوه
دی ، خو کله کله ئې د څلور کولو چل هم ورځی . د انگرېزی
ژبې د اووه (۷) هندسه چې په ۳۵ درجې عموداً شونډو نه لږ
پورته سر لاندې کېږدې او د دواړو سترگو په منځ کېښې لگېدلې
نقطې سره ئې نېغه ؤ جنگوې..... دغسې پوزه ئې ده او ښه دا
ده چې لکه د نورو پوزو پکښې دوه سپېرمې هم شته ، کومې
چې ساه اخستو او بوی محسوسولو کېښې دده مرسته کوی .
دده د پوزې سره دا خاصیتونه مخصوص نه دی ، ځکه چې که
بنده شوې نه وی ، نو هره پوزه دغه خاصیتونه لری . خله ئې

سر پورې ده او خله کښې ژبه او غاښونه هم لری . د غاښونو شمېر ئې وټوق سره نه شو وئېلے . د سر یو او بل اړخ ته ئې یو یو غوړ هم شته ، چې دغه رنگ ئې ټول غوړونه دوه دی . د غوړونو ځانګړتیا ئې داده ، چې تش دده اوړی..... د بل چا خبرو ته ځان نه ږدی . شونډې ئې هم دوه دی . نور وجود ئې د ”نظریه ضرورت“ مطابق ټول ضرورتونه سر ته رسوی ، دومره ده چې ګوتې ئې یویشته دی . یویشتمه ګوته ئې د لیدلو نه ده ، بلکې د کولو ده . لامبل او مخ لاس وینځل ئې دومره زړه خوښی دی ، چې سحر خله کنګالولو د پاره هم په باد د خلی تېموم (تیمم) کوی .

پخنوکاکا بیخی پراسراره نه دے . هره خبره ئې په ډاګه وی . دومره په ډاګه ، چې نیم ځان ئې له ځانه هم په بده کې دے . خبره داسې راواخلي ، چې ته به وائې ، په هر څه ئې پوهه کړم..... چې کله ئې رایادوې ، هغه به وچ اړولے ئې .

هر ځای کښې ئې د پښتنو د یووالی او ورورولی غږ پورته کې د وی . پښتانه یو موتے نه شو ، خو دا خوار دغې غم یو موتے پاتې کړو .

دَ پخنو کاکا دَ خېرې اؤ خېرې رغونکو اندامونو دَ محل وقوع بیانولو نه وروستو باید چې دَ نوموړی دَ فکر پله ستاسو پام بیا راؤگرخوم . دَ نوموړی فکر کُ هر خو عام فهم نُه دے ، خو دَ منزل په لور کړنلاره ده . دَ خپل کلی دَ چاپرچل اؤ روانو چارو نه واخله ، دَ نړی وال کلی دَ ”چاپیره چال“ اؤ ”ورانو چارو“ پورې په هر خُه پوهه لری . لیک لوست ئې نُه دے کږے ، اؤ کُ دا ئې کږے وے ، نو یقیناً چې ډېرو نه به ئې لیک هېر کږے وه اؤ لوست ته به ئې کښېنولی وو . دَ علم په حقله دَ خبرو اترو په وخت ئې یوه ورخ دَ علم په حقله ووی ،

”رنا ده . داسې رنا چې یوه تیاره ورته ودرېدلې نُه شی . اخیرے وخت دے ، هر خُه دَ زمکې سر له راغلی دی . علم هم په بازار کښې په پانو لیکلے اؤ دَ دغه شی (لږ سوچ کولو نه وروستو) هو! کمپیتر (کمپیوٹر) - په کښتو کښې بند تر لاسه کیږی . دَ کوتې گت کښې ناست وی ، چې دوه ورخې پس بهر راؤخی ، نو لوی مُلا ترې بل نُه وی - دې سره ئې خبرو کښې اثر هم نُه وی . اوس خو هر چا سره دومره علم وی ، چې بل پرې ښه په ارام سره کافر کولے شی . پخوا به ئې لس لنډی سورتونه

(اخیری لس سورتونه) یاد کرل - دَ قام امام به شو . خلقو به ئی قدر کولو ، خبره به ئی خاے کبدله .“

دَ کلی یو وُزگار راته وې ، چې یوه ورخ ئی دَ واده په حقله وئیلی وو ،

”زه په دې خبره ار نه یم ، چې خلق دې واده نه کوی . ما خکه نه دے کړے ، چې دَ واده ټول ژوند په شمېره یو کال وی . کال پس دَ سړی بچی وُشی . بچی ډېر ښه شه دے ، خو داده ، چې سړی نه ښخه واخلی . بیا ښخه خو تر هغې دَ بچو وی ، تر خو چې په دې پوهه شوی نه وی ، چې نائی باندي ږیره ښرئېل یا سمول غواړی .“

دَ دنیا داری په حقله ئی نظریه ډېره کرکژنه ده . ستاسو دَ پاره به هله کرکژنه شی ، کله چې تاسو له دَ سلو نه پورته شمېره خوند درکوی . پخپله ئی خیال دا دے ، چې خوره څښکه او کڅ چا حساب غوښتلو ، نو په ډډه کېږه ترې . نوموړی یوه ورخ وې ، چې ”خلق هم نادیدکه غوندې کارونه کوی . هر سړی خپل غرض دَ بل په اوږه ایښے دے ، کڅ عذر ورته کوې ، نو شل لکی درپسې ترې او کڅ کار ورلره کوې ، نو پخپله به دَ زني دَ تړلو کېږې . وائی ”وروری خوری به کوو ، خو

حساب تر منڃه“ ، هلڪه! يا خو به وروري خوري ڪوڀ اڙ يا به
 دَ حساب ڪتاب ساڻي . دواڙه نُه ڪيڙي . زما مطلب دادِے ، ڇڀ
 يا به وروري خوري ڪوڀ اڙ يا ڪُه حساب ڪتاب منڃ ڪنڀي
 راوڀي ، نو بيا ورلره دَ ترون نوم مَه ورڪوه . په ڊاگه ورته
 واڀه ، ڇڀ ”سودا“ ڪوو. ڪُه را دڀ ڪرُه ، در به ڪرم..... ڪُه راغڀي ،
 در به شم..... ڪُه را دڀ ورُه ، در به ورم . دا سودا شوه ، ترون
 نُه شو. ڇڀ ڪله پڙي خپل غرض سترگڀ پڻي ڪڙي ، نوبيا دا دنيا
 دَ حساب په ساده لاره هم نُه پوهيڙي . ڇڀ ستا هغه جمع
 ڪوي ، نو دوه اڙ دوه به در لره ”درڀ“ ڪوي . ڪُه ستا په سترگو
 ڪنڀي هم دَ نڙي دَ مينڀي خُه رانڄه وو ، نو بيا زرُه مَه خوره
 ”څلور“ به درسره ومني . ڪُه ڇڙي خپل شميري ، نو بيا دوه اڙ
 دوه پنڃه ڪوله هم شي ، شپڙ ڪوله هم شي ، دڀ نه ئي
 زياتوله هم شي . هغه په تا پورڀ اڙه وي ، ڇڀ خان به خو ته
 وُترله شي .

دڀ فڪر دنيا دڀ حد ته راوستله ڇڀ وروري خوري ڪنڀي
 ئي حساب تر منڃه ڪڙو ، ڪُه ياري دوستي ته شي ، نو سترگڀ
 ئي په شلتالو پسڀ راؤخي اڙ ڪُه تگ راتگ ته شي ، نو تا ”ڦلبه“
 ڪوي اڙ خان دَ لوئي الله پڙزو ڪوي . دَ دنيا په مخ ڪُه نن امن

راتلوتہ غارہ نہ ڀڙدی ، نو دَ هڳي ٿولو نه لويه وجه هم دغه
 "اقتصادپسنده" سوچ دے . هلكو! مونڙه خو دَ رحمان بابا په
 دې شعر ايمان راوڙے دے چي:

دَ خوبانو صدقي لره ئي غوارم

هسي نه چي په دنيا پسي زهير يم

پخنو کاکا کله نا کله خبره دومره اوږده کړی ، چي سږی نه دا
 هم هېر کړی ، چي ليکل کوې . او داسي ښکاري چي تاسو نه
 هم هېر وو .

که څوک ما وپوښتي ، زه به ورته په ډاډه زړه ووبم ، چي
 پخنو کاکا دَ اشغرف په خاوره توکېدلے هاغه گل دے ، چي دَ
 دېوال دَ سيوري لاندې وچ شو . که چرې هغه په ښکال کښي
 پيدا شوے وه ، نو کېدے شي چي ټېکور ترې لاس نيوه هم
 کړي وه . پخنوکاکا دَ خپل فکر دَ عظمت نه خبر نه دے . که
 چرې هغه خبر وه ، نو خداے زده چي څه به ئي کول . زه هم
 نن سبا وژگار ناست يم . خبر نه يم ، خو چي څه ته مې پام
 شي . بيا نخبته يم . ځان له خبر دے ، خو تاسو لره مې وخت
 خراب کړو . خفه نه شي ښه !

لارښود او بادار

زه چې څوک خپل لارښود گنم ، هغه د پاره چې زما
زه کښې څومره مينه ، پېرزو او درناوې دې ، دومره کرکه ،
بغاوت او سپکاوې زما زره کښې هغه چا د پاره دې ، څوک
چې خان زما بادار گڼي .

زه دې ته غاړه ږدم ، چې يو سړې زما وينې څښي ،
زما غوښې خوري ، زما کور خپلې ماني د پاره گانه کوي او زما
سر ئې د خپل جبر نيزه کښې خان ته تيت کېږي وي او خان
ته زما بادار وائي .

زە دې تە غارە نە ۋەدەم ، چې يۇسە زما وينې خېنى ،
زما غونبې خورى ، زما كور خېلې مانى. د پاره گانه كوى او زما
سر ئې د خېل جبر نيزه كېنې خان تە تېت كېرە وى او خان
تە زما لارېنود وائى.

هغه زما لارېنود او بادار نە شى كېدلە ، خوك:

چې زما پە ژبە نە پوهيږى.....

چې زما جومات لە د لارې وركولو توان نە لرى.....

چې زما كلى كېنې حجرە نە شى ودانولې.....

چې زما ماشوم تە بنوونخە بشپړ كوله نە شى.....

چې زما خواشېنى كېنې ئې اوبنكه ستر نە ماتوى.....

چې زما بىناى كېنې پە واز گومى خندلە نە شى.....

چې زما بې وسى لە د داد وركولو وس نە لرى.....

چې زما كېنت لە د كرونډې بزغله نە راۋرى.....

چې زما خاۋره ترې لە تندې مرى.....

چې زما نخبستې كېنې جرگه كولې نە شى.....

چې زما گرېوان تە راتلونكې لاس نيولە نە شى.....

چې زما شوكونكو نيتونو لە مخه نيولې نە شى.....

چې زما وژونكى تە ډال كېدلە نە شى.....

بیا خو کہ څوک د لارښود یا بادار په نامه زما ورمېږ
ماتوی ، نو ما پورې اړه لری ، چې خپل ورمېږ ورته سپارم او که
د هغه زړه کښې دا ارمان زېږوم ، چې ټول ژوند کښې د خپل
لاس نمری وځوری.

بیا خو که زه خپله وینه کښې تاؤ نه لرم ،
نو ما له خدا ې شته
او که خپله وینه کښې تاؤ لرم ،
نو ما به خدا ې شته کری.

د «سندري» تمهید

دَ انسان ذات دَ ازل نه دَ جنگ مېدان دے ، چرتہ چي خبر
اؤ شر دَ يۇ بل گرېوانونو ته لاسونہ اچولى دى. نفس دَ شر اؤ
عقل دَ خبر سرلېنكر دے. دَ انسان خيال اؤ سوچ دَ هاغہ
گوچر په خير دے ، چي دَ منطق په كونتى. دَ عقل اؤ نفس
خاروى ساھو كوى. نفس دَ عقل له خوا نہ شري ، په دې غرض
چي دَ نفس دَ تيندكونو ليدلو سرہ دَ عقل نظر بنہ پوخ اؤ بيدار
شى اؤ دَ نفس جيلب دَ عقل لاسونو كېنې وركوى ، خكہ چي
كہ نفس داسې بي مھارہ پرېنودے شى ، نو دا دَ خان سرہ هر
خہ نيست و نابود كوى.

زہ انسان..... دَ خبر اؤ شر تماشہ ہم يم ، تماشبين
هم يم. دَ خپل تقدير حاكم هم يم ، محكوم هم يم. دې جنگ
كېنې كہ گتہ وى كہ تاوان ، دَ دواړو زور زما روح ته رسيږي اؤ
زما خاموشى ماتوى. هغه خاموشى چي بي اوازہ شورونہ دى.
شور هلہ زېږيږي ، چي گنگوسې خبرې شى اؤ خبرې هلہ
كيږي ، چي سږے دَ خپلو خاموشو نه ووپريږي. مايوسى وېرہ
اؤ وير دے..... اميد زړه ورتيا اؤ خندا ده . دَ انسان زړه دَ اميد
اؤ مايوسى كور دے. خني خلق خپلې خاموشى نه تېنېتې
لپاره خبرې كوى ، خكہ چي خاموشى دَ دوى دَ ضمير وړاندې

دوی بربند کری او د خپل احساس په وړاندې ئې د یو مجرم په څیر ودروی. د احساس او ضمیر نظر کښې د پر کېدلو وېره د انسان اواز د خاموشۍ د قبر نه راوېاسی. د انسانی فکر ارتقاء د وخت سره سره دے په دې خبره پوهه کری، چې امید او مایوسی دواړه ستا د زړه په کور کښې اوسېږی. د کائناتو خالق ته ډېر زورور پیدا کری، ځکه ئې د خبر او شر جنګ ستا ذات کښې پېل کړو. ته ئې په زمکه خپل خلیفه وټاکلې. دا پوهه او دا فکر انسان ځیکرور کری او هغه د ثواب او عذاب د فلسفې نه خبر شی. هغه په دې پوهه شی، چې که زه هر څومره الوت وکړم، خو د خپلې سجیدې نه به پرواز نه شم کولې او که هر څومره پرېوځم، خو د خپلې گناه نه زیات ښکته تلې نه شم. دا احساس په خوب کښې هم د انسان فکر او ولولې سکوندی.

کله چې خزان د وچو پانو په ترڅ کښې ده له پېغور ورکوی، نو دا د خپلو امیدونو د راتلو پسرلی په تصویر د خزان زړه ماتولې شی.....

کله چې تیارې گواښیږی، نو دا ورله خپلو سترگو کښې د راتلونکي سحر په رڼا غرور ښکولې شی.....

کله چې دهقان خپل چوپال کښې د مایوسی له لاسه پرېوتونکې وی ، نو دا ورته وائی ،

”زما وروره! مایوسی د خداے د وجود نه انکار دے. هاغه دے بره وگوره! د ورېخو خداے به ډېر زر د خپل رحمت په اوبو د تړې خاورې تنده ماته کړی او د خاورې سینه کښې به ساہ وتونکے تخم بیا ساہ واخلي“.....

کله چې جابر واکمن د خپل فرعونیت نشه کښې د ده او د ده د ورونو په احساس او عزت نفس پښې ږدی ، نو ده کښې دومره همت وی ، چې ورومپے خپل زړه کښې دغه جابر د پاره جوړ شوے تخت راوغورخوی او بیا د هغه خلاف په زوره د بغاوت چغه پورته کړی. هېڅ وېره د هغه د اواز په مری لاس نه شی ایښودے.....

هېڅ زور د هغه د همت لاسونه نه شی نیولے.....

هېڅ بندېز د هغه قدم ایسارولے نه شی.....

هېڅ دېوال د هغه مخه نه شی نیولے.....

حکه چې هغه په دې پوهه وی ، چې خېر او شر زما ذات کښې د ازل نه په جنگ دی..... امید او مایوسی زما په زړه کښې اوسېږی.....زما سترگې هاغه پرده پوخې دی ، چې زما

خوشحالی، زما دَ اجازت نه بغبر زما په مخ موسکا کېدې نه شی او که زه ئې پخپلو اوبنکو او سلگو راکاږم، نو دغه چرې بې ستره کېدې نه شی.

زه نه لکه مُلا عبادت د خپلې روزۍ وسیله گرځوم او نه ئې لکه د جنت د طمعیې یا د دوزخ د وېرې په سیند ورم..... نه خو لکه د صوفی د خېر او شر نه د تصوف په خلوت کده کښې خان پتوم..... نه د ساقی کېدو دعوی کوم او نه لکه د یو تنده غری مېخوار د یو گوت د پاره خپله انا د ساقی پښو کښې ږدم.... نه خپل بدن د حالاتو د بې لحاظه جاکرونو سپېرو ته سپارم او نه خپل ژوبل ژوبل روح د اجل خپې ته پرېږدم.....

نه د شر ملگرتیا د پاره خېر وژنم او نه د خېر د بقاء د پاره خپل لاسونه د شر په وینو سره کوم.....

زه لوی الله انسان پیدا کړم او په زمکه ئې خپل خلیفه وټاکلم. د ازل په ورځ د هغه د ”آلست“ ځواب کښې ما ”بلی“ وئیلی دی او زه به چرې هم د هاغه جنګ نه و نه تښتم، کوم د پاره چې هغه زه ټاکلی یم. هغه زه د پښتون پلار د مینې برخه کړم، د پښتنې مور په شودو ئې وروزلم او یو خیر، ژوندی او پښتون احساس ئې راته ډالی کړو. دا منم چې احساس د سړی

ژوند ډېر گران کړی. په احساس لگېدلی پرهرونه هره لحظه عذاب کړی، خو دا هم د دې احساس شرف دے، چې ژوندے انسان د ضمير عدالت کښې بل برنډې سترگې او پورته نظر ولاړ وی او د مرگ نه هم په دې شمله جگه وړی، چې د خپلې برخې جنگ نه په شا شوے نه یم.

زه خپل احساس د لېونتوب په بام ودرولم. نه مې د دار وېره خوا له راتله او نه مې د مصلوب کېدو اذیت ته پښې خوښېدلې. دا د لېونتوب زور و، هاغه لېونتوب چې پکښې هره گناه ثواب شوې ده..... هره جذبې پښتو شوې ده..... هره ادا ښکلې شوې ده..... هر قدم غېرت شوے دے (هاغه غېرت، چې خداے پرې پخپله حان ”غیور“ یاد کړو).....

زه خپل لېونتوب د جبر په پښو سر ایښودلو له نه یم ورکړے، زما ژبه ئې د بغاوت په تکبیر گویا کړې ده. ما غندنه هم کړې ده، ما ستائنه هم کړې ده. زما زړه نه چې کومه خبره وتلې ده، هغه زما ”د لېونتوب سندره“ شوې ده او زه د لېونتوب دغه سندره ستاسو د پوهې او احساس تلې ته سپارم.

إِنَّ اللَّهَ مَعَ الصَّابِرِينَ

که وخت په مخ سپېره درکوی او ته د دغه سپېرې خواب په سوک د ورکولو توان لرې او بیا هم زغم کوي ، نو په تا ویاړېږم او دا زېرې درکوم چې الله ستا سره دے .

کە وخت پە مخ سپېرە درکوی او تە د دغه سپېرې خواب پە
سوک د ورکولو توان نە لری ، خکە د زغم سیوری له خې ، نو
ستا زغم یو بی ننگه پېغور دے .

د سپېرې خواب پە سوک د ورکولو توان خپل کره..... بیا د
خپل توان سره زغم خان کبې راوله

الله او د هغه نازولې فرېنتې به پە تا افرین وائی .

کە داسې نە کوې ، نوزە پە تا لعنت وایم .

خکە چې ستا بی وسی تا غلامی له بوخی او د غلامی هرە
طبقه او دلە د لعنت نە پرتە د هېخ حق نە لری .

دغه غلامی کە د عقیدت پە نوم ولې نە وی .

چوچو او گوٹکمیر

دَ سپو په حقله زما جذبې په زېړون او فطرتاً یخې دی .
 عقلی سبب ئې دا کېدے شی چې دَ دنیا په مخ دَ ”پاپلې پل“
 اخستو نه وروستو را ته دَ دنیا وړانو چارو ”اپې“ وئیلی دی او
 زه ورپسې شوے یم . دا دے ږیره کنبې مې وخت سپین ډکی
 وټوکول او دَ سر په رږېدو مې تندے څت ته ورسېدو ، خو
 هاغه دنیا مخکنبې ده او لا مخکنبې ده . دې حالاتو کنبې دَ
 سپو دَ پاللو یا دوی سره دَ څه قسمه تړون اډانه کولو وخت له
 په لاس نه یم ورغله .

خبر دَ جمعې مبارکې په خطبه کنبې دَ جومات
 استاجی دَ سپو پالنې په حقله په زور و شور سره تردید و تحذیر
 وکړو . وعیدونو ئې را باندې غونۍ څیر کړل . زما کشر ورور څه
 دَ پاسه پاؤ کم درې هفتې یو سپے ساتلے وه . دَ ابی پېغورونو
 سپے پرې نه ښودلو او بیا دَ اشغفر په حدود اربعه کنبې و نه
 لیدلے شو . نمونځ نه وروستو جومات کنبې ایسار شوم . دَ
 استاجی وړاندې التحیات نما کنبېناستم . دَ عجز و انکسار
 pose جوړولو نه وروستو مې هماغه هومره عاجزی سره ووی ،

اے دَ علم سمندرہ ! سپے څه شے دے ؟

مختصرترین خواب راکھے شو ، "نجس دے" .

زہ: (دَ سادگی انتہا سرہ استفہامیہ انداز کبھی) "اؤ کھ
ؤوینخلے شی؟"

استاجی: (ترغیبی لہجہ کبھی) "سپیاکہ پہ وینخلو نہ نماخی
کیری"

زہ: (تجسس سرہ) "زما ورور خہ وخت ورائدی" (زر می ووی)
"اوس نشته" (بیا ورومی لہجی تہ راغلم) "سپے ساتلے وہ" .

استاجی: "سپے چھ کوم کور کبھی وی ، ہلتہ فرہنتی نہ حی .
دغہ فتوی دہ" .

زہ: (سرہ دَ خپل زرہ دَ زور) "خو ما دہر داسی کورونہ لیدلی
دی چھ ہلتہ سپے نشته" (پنخہ سہکندہ غہرمتعلقہ چپتیا نہ
وروستو) "بیا ہم ہلتہ فرہنتی نہ حی" .

استاجی: (دا خل بیخی فہصلہ کن انداز کبھی ووی) "دَ چا پہ
ذاتیاتو حملہ کول گناہ کبیرہ دہ . اَنَّ الْکَلْبَ نَجَسٌ فِی بَدَايَةِ
وَالنَّهَائِيَةِ . لَا يُوجَدُ فِيهِ خَيْرٌ وَ يُوجَدُ كَثِيرٌ مِنَ الشَّرِّ فِيهِ ... سپے
نجس دے . آغاز کبھی نجس دے ، انجام کبھی نجس دے .
خبر یو نہ لری ، شرونہ ئی بی شمہرہ دی . پوری کوخہ کبھی
ئی ہغہ تہرہ ورخ زما چنے وہرولے دے" .

دَ استاجی عدم دلچسپی زہ توندی تہ جوت کرم . ما وې ،
 "استاجی سپے وفادار شے دے . مولانا روم وئیلی چي دَ
 اصحابِ کھف سپے بہ دَ خدمت پہ سبب انسان شی او"

دَ جومات استاجی زما خبرہ پری کرہ ، "او دَ انسان شکل کبني
 بہ جنت تہ ننوخی . دا سعادت یوازي کتيمير تہ حاصل دے .
 تہ هر سپی تہ پہ دغہ تناظر او سیاق و سباق کبني مہ گورہ ."

جومات کبني دَ دنیا داری نہ دَ بي وسی او ضعیف العمری پہ
 سبب دَ دستبردارو شپرا تہ مشرانو مخامخ چي کلہ استاجی دَ
 بہر لارہ وئیلوہ ، نو ما غبرارادی طور قدری پہ زورہ ووي ، "او
 چوچو...؟"

دَ استاجی لہ لوری ہبخ اواز ردعمل و نہ کرو . دَ ژوند دَ عملی
 مہدان نہ Retired old war horses چي کلہ خہ وئیلو تہ
 خان جوړولو ، نو ما دَ خداے دَ کور نہ پہ خبر سرہ وتل
 غنیمت وگنلو .

چوچو - دَ چا دَ نوم پہ اوردلو چي دَ جومات استاجی
 سکوت سلامتی گنلہ ، تہ زمونږ دَ کلی دَ بناغلی معظم جان
 خان دَ "سگ فرمانبردار" کہدو شرف حاصل دے . دَ چوچو دَ
 شرافت ، منکسرالنفسی ، امن پسندی او عدم تشدد دَ دي

نه بل لوی ثبوت خه کېدے شی ، چې استاجی د هغه په نوم په دې وجه خه و نه وئېل ، چې د کلی خلق د هغه په فتوی د اعتراض گوته اوچتولے شی او د چوچو په حقله د فتوی صادرولو نه یوه فتنه زیږېدلې شی .

دین اسلام د حق د غصب کېدو اجازت هېڅ صورت کېنې نه ورکوی او دغې امن پسندی ته د بې غېرتۍ نوم ورکوی ، چې څوک د شر نه رغېدو د پاره خپل حق پرېږدی . په دې حوالې سره چوچو امنیت پسندی کېنې د اسلام د حوالې په توگه نه شو وړاندې کولے ، خو دا خبره کولے شو چې د امنیت پسندی لړ کېنې د نوموړی سدارته (گوم بدھ) د تعلیماتو پابند ضرور دے . که د سپو طبعی عمر د دېرشو کالو نه زیات کېدلے شو ، نو ما به په ډاډه زړه دعوی کړې وه چې چوچو عېن په هاغه وخت کېنې زیږېدلے وه ، کله چې جنرل نیازی په ۱۹۷۱ء کېنې جنرل سنگه ته وسله غورځولې وه . دا وخت زما په خیال د چوچو د دومره امنیت پسندی سبب "مکانی عنصر" دے ، نه چې "زمانی عنصر" په دې کېنې خه لاس لری . معظم جان خان د خداے بخیلی ستر خدائی خدمتگار فضل رحیم ساقی د درنې کورنۍ سره تړون لری او د ساقی بابا

اؤ دَ معظم جان خان دَ حجرو کوتې دَ یو بل دَ حجرو په انگونو کښې دی . دَ ساقی بابا کور ته دا اعزاز حاصل دے ، چې ستر عبدالغفارخان بابا (باچاخان) دَ خپل ژوند اخیرنی ورځې دغلته تېرې کړې دی . دَ "وردگې" خاؤرې دَ "عدم تشدد" اثر واخستو اؤ بیا دَ دغه مکانی اثر لاندې نوموړے چوچو هم راغلو

دَ چوچو دَ اعلی ظرفی یوه نمونه دا ده ، چې که تاسو څه وخت هم دَ ښاغلی معظم جان خان حجرې ته ورغلی ، هغه ورځ وی اؤ که شپه - تش لاس یی اؤ که ډک لاس - پت مخ یی اؤ که څرگند مخ - چوچو دا خپل فرض گنی چې یو نظر به تاسو ته ډېر په باوقاره ، وجیهه اؤ بارعبه انداز کښې گوری اؤ بیا به بېرته خپل سر په زمکه ږدی . دے به ځان چرې دَ "غپ" کولو گنهار نه کړی ، ځکه چې چوچو په دې خبره تینگ ولاړ دے چې دَ پښتنو حجرو ته خلق ځی را ځی اؤ بله دا چې "غپل" ده ته هسې دَ سپو کار ښکاری .

دَ چوچو دَ شجره نسب په حقله دَ څه تحقیق نتیجه به یقیناً چې "تش لاس" وی . بیا هم دا خبره په ډاگه ده چې چوچو په نسل نسب "کوټه" دے اؤ دَ افزائش نسل په حقله

پوهه لرونکی به په وثوق سره بغېر د څه شک او اعتراض نه په دې خبره متفق وی چې د چوچو پلار "نر" وو. د چوچو طبیعي او جسمانی اثار هم دده په "نرتوب" دلالت کوی. د چوچو د شرافت په حقله خو د دې خبرې قسم زه خوږه شم، چې ژوند کښې به ئې چرې په دې نیت غپ نه وی کې، چې د لاروی زړه ازار شی یا د خپل سپیتوب دلیل ورکړی. بله دا چې خواؤشا کښې د پیش یا پیشو په اواز اؤرېدو چې دده سترگې د "شراندېشی" کوم تصویر جوړ کړی، یقیناً چې د امن خوښو په Letter pad به د Logo د پاره دغې نه لوی شهکار لیوناردو دېونجی او پکاسو هم روغ نه کېه شی.

د چوچو د ټولو نه لوئی صفتونه دده "لارېبه" وفاداری او "قابل اطاعت" خودداری ده. تاسو چې هر ځای کېږی هر چا سره ناست یی، خو د چوچو په لیدلو سره د معظم جان خان په حقله د هېڅ قسمه اظهار اراده ملتوی کوئ، ځکه چې په کلی کېږی د چوچو "ظهور" د معظم جان خان د راتګ "تمهید" وی. په یوازې ځان د چوچو په نزد د حجرې نه وتل د ستر ماتولو تعزیر لری.

بې شکه چې د ټولې دنیا روزی رسوونکې د الله پاک ذات

دے . دَ رزقِ روزی مخلوق ته دَ رسولو فریضه مقربې فریبته
 حضرت میکائیل ته ورکړې شوې ده . په مونږه کبې دَ کورمې
 کفیل ته "صفتِ میکائیلی" ورکړے شوے وی . دَ چوچو دَ
 پاره دَ میکائیلیت فریضه دَ بناغلی معظم جان خان دَ کشری
 زوی عاصم خان ده . دَ چوچو خودداری وؤینه چې دَ عاصم
 خان په غېرموجودگی کبې به نه دَ چا دَ لاس رزق خلی لره
 راؤری اؤ نه به خله دَ چا دَ لاس رزق لره یؤسی . دَ لوړې نه به
 مر شی ، خو خپله خودداری به په توک نهری خرخه نه کری .
 پخپله خکه دَ رزق دَ پاره هلې خلی نه کوی چې دَ "ترکِ دنیا"
 په اصولو تینگ ولاړ دے .

سپے که دَ هر رنگ ، نسل اؤ خطې سره تعلق لری ، خو
 سپے وی . هغه که دَ نمرختیزې نری په جغرافیائی حالاتو کبې
 ساہ اخلی اؤ معاشرت نه ئې اثرات قبلوی اؤ که دَ لوئېدیزې
 نری دَ جغرافیائی اؤ معاشرتی اثراتو تر لاندې ژوند تېروی -
 خویونه ، خصلتونه اؤ قدرونه ئې مشترک وی . هر ناشنا خیز
 ته ، هر ناشنا خاے کبې ، هر ناشنا سری سپې غپ کول
 خپل "فرضِ منصبی" گنی (چوچو دې نه مبرا دے) ، نور
 سپی خبته مړولو سره غرض لری (چوچو دې نه بی نیازه

دے)، نور سپی دَ خپل مالک وفادار وی (چُوچُو دَ دے)
 معتقد دے)، نور سپی دَ زور مالک په "گُرې" کولو دَ نوی
 مالک هم وفادار وی (چُوچُو دَ دے نه مستثنی دے).

دَ یوې خُلی خبره ده ، چې یُو وراڅوښی ابوحنیفه نه
 پوښتنه وکړه ،

"ته ښه ئې ، که سپه ښه دے؟"

ابوحنیفه ورته وُوي ، "که زه نه یم او دا سپه دَ خپل پالونکی

وفادار وی ، نو ما نه ښه دے ، گنې نور خو زه اشرف
 المخلوقات یم."

سائنس ثابت کړی چې دَ سپی په خله کېښې دَ "لعابِ دهن"
 ماده دَ خنزیر دَ لعابِ دهن دَ مادې غونډې خصوصیات لری
 او هم دغه دَ سپی دَ ساتلو دَ ممانعت عقلی دلیل کېدے شی
 چې نجاست ئې ثابت دے . ولې بیا هم دَ څوکیداری په نیت
 دَ سپو ساتلو علماؤ اجازت ورکړے ، دې شرط سره چې دَ چنو
 دَ زغلولو نیت پکښې ښکې په سیند ورلې شی .

دَ چُوچُو په حقله مې دا گمان یقین ته نزدے دے ،
 چې که دَ اصحابِ کُهِف ملگرتیا گُتکمیر جنت ته بوځی ، نو دَ

چوچو گن شمېره خصوصيات به هم دے له دغې څخه نه
محروموی .

مینه

زه یو خودسره سمندر – دومره ژور چې زما دننه په زرگونو
سونامیانو به سر را پورته کړلو، خو چا ته به هم ښکاره نه
شوې. زما ژورتیا دغه سونامیانې په ځان کېنې را نغښتلې .
چې په غورځنگ کېنې به راغلم، نو د نوح طوفان به په ځان
وېرېدلو – که د موسی د معجزې کونټی را کېنې لاره کړې وه،

هغه نه شم وٺلې ، گنې نور خو زما خوا له په راتللو به د سلېمان په لښکر هم غونى ځيرېدل .

ساحلونو کښې زما د حدونو د تعين زړه نه وه ، ځکه چې زه به تر هغې ځاى خورېدم ، تر کومه چې به زما زړه غوښتل او زما سرکښه چېې چې به تر کومه ځايه غځېدلې ، تر هغې به زما غاړې وې او ما خپلو غاړو کښې د چا واک نه منلو .

بيا يوه ورځ - د عرش د ادا - د مقدسې پرځې يو سپېڅلې څاڅکې راغلو او زما هره چپه ئې خوره کړه .

وېش

سحر زما کوته کښې د قادشېې د څاؤرې بوى وه. د نمر څيرې په بند وړ ځان د وړ په چاؤدو کښې په زور تومبلې وه. د خليل د روح د پښو اواز ته ما پخېر راغلاست ووي. هغه ما ته وې ،

”زما کوټې ته چې فرېسته راشي ، نو زه ورته پخوانې نمونځ وکړم ، زړه ئې په ځاى شى او لاړه شى.....

زما کوټې ته چې شېطان راشي ، نو زه ورته پخوانى گناه وکړم ، زړه ئې په ځاى شى او لاړه شى.....“

دَ پېغلي په لاسونو دَ نكريزې دَ بوى غوندي خوشبو چې زما
كوتې نه وتله ، نو ما دَ خليل روح ته په مخه بڼه ووي او دَ
خپلې كوتې ور مې بېرته كړو. زما دَ كوتې ور كښې دوه زورورو
زما لاره څارله..... يو زما خداى او يو زما شيطان.

په نيمه شپه زه دَ گناه تكل كښې ووتم. نيازبين او بڼكلې
شيطان له مې سترگې تورې كړې ، وپښته مې ورله غور كړل او
خڼې مې ورله پرمخ كړلې او دَ كوتې نه مې ونيولو. دَ گناه په
وخت دَ هغه قچرو سترگو زما جرأت له ډاډ وركولو. دغه وخت
زورور خداى زما دَ ترخ جېب كښې و.

دَ سحر بانگ سره زه جومات ته روان شوم. نيازبين او بڼكلې
خداى له مې سترگې تورې كړې ، وپښته مې ورله غور كړل او
خڼې مې ورله پرمخ كړلې او دَ كوتې نه مې ونيولو. جومات كښې
مې خان ته مخامخ ودرولو او په سجیده ورته پرېوتم. دَ هغه
نيازبينو سترگو زما ركوع او سجیدو ته په سر دَ مينې لاس
رابښكلو. دغه وخت زورور شيطان زما دَ ترخ جېب كښې و.

توله ورځ ما خپله پريه كښې لاس وهلو ،

سترگو كښې دَ گناه تور مې رنجو كښې نغښتلى وو ،

دَ تندی محراب او دَ سر پتکے مې دَ خپل ایمان تلہ کنبې ایبئی
وو ،

خَلې نہ دَ شرابو او وینې ورم مې دَ تقویٰ^۱ پہ مسواک وینخلو ،
دَ خپلې مور دَ تی شوده ، دَ خپل پلار پښتو ، دَ خپل ورور
غوبښې او دَ خپلې خور حق مې تالی کنبې ایبئی لوی بازار کنبې
خرخول.....

ما نہ چا ہم کرکہ نہ کولہ.

کہ خدایے ما سرہ جومات تہ پہ مینہ او رون تندی خئی ، خو
شہطان ما سرہ دَ سودا خرخ نہ پرتہ گام نہ اخلی.....

دَ خنارو خھری

مونہ دوارو پہ یوې خاؤرې خریوسې کرې وې ، یو خاے
مو پل اخستے وه او دغسې مو دَ ژوند پہ ہرہ لارہ برغونے مزل
کہے وه . زمونہ ملکرتیا ہر چا ستائبلہ . بنکارہ خبرہ دہ چپ

ڪٺ مونيڙه هر ڇومره خواڙه وو، خو دوه وو اوڏ دَ دوو تر منڇه
 توپير راڃي. توپير تريخواله راڙي اوڏ زمونڙه تر منڇه خوڙي
 ملڪرتيا چڙي دغه تريخواله په ڏاڳه ڪڊلو ته پڙبڻودله نه وه.
 هغه چي دوبي ته تلو، نو په ورومبي ڄل را ته دَ خپل وطن
 دَ نڀستي احساس وڙولو. هغه چي دوبي ته لارلو، نو په
 ورومبي ڄل را ته ڄان نيمڪڙي ښڪاره شو. هغه ڊهر ښه
 دے. وخت په يادونو ڄاڙو اڙولو ته نه پڙڙدي. اووه ورڃي
 ڪڻي مڙي پڙه نيمه يادوي. دَ پوخ ڪور ارمان اوڏ ڙوند دَ تقاضو
 دَ بشپرتيا خوبونو را نه دومره لڙي بوتلو، چي يُو بل باندڙي مو
 لڪه دَ ورڪو يوازڙي ايمان پاتي دے. ڪور لپاره ڪٺ ڄه راستوي،
 نو زما په لاس وي. هغه به ئي پلار ته "باباجي" وڻبلو، نو ما
 به ورته هم باباجي وڻبلو. باباجي چي به دَ هغه يادونو
 وڙڪونڊلو، نو ما پسي به ئي استازي راڙلڙلو. ڪورودانه ئي
 زمونڙه ڳاوندڙي وه. زمونڙه ملڪرتيا دَ ازمڻست په دڙي لاره هم
 بريالي شوڙي وه، ڇڪه چي ڪله هغه هم دغه ڪور ڪڻي دَ
 خپلوي خبره ما ته وڙهه، نو ما دَ پاره دَ ڙوند او مرگ خبره
 شوه. ښڪاره خبره ده، دڙي ڪڻي ما ته ڪٺ په ڄان پڻه
 اينودل وو، نو ما به ڪڙي وو. ڙوند ڪڻي ته يوازڙي هاڳه ڇا دَ

پاره دَ خپلې انا په مری لاس ایښودلې شې ، څوک چې دې زړه ته ډېر نزدې وی . ما دَ پاره وروستو کېدل گران نه وو ، خو دَ هغې پوهولو داهر څه ډېر گران کړی وو . بیا زما له لوری دَ ځان وژلو په درکې هغې خپل وجود وُسپارلو . دَ زرونو په حال لوی الله خبر وه . دَ کور ستر مو نه وه ، خو زه چې به کله هم هغوی کره ورغلم ، نو په خپل مخ به مې څو مخونه واچول . دغسې هغه هم وه . ما به هلته ورتگ نه ډېره ځنډه کوله ، خو دَ هغه له لوری څه سوال ځواب لپاره به ورتللو نه بغېر لاره نه وتله . کله کله به دَ زړه قبر کښې پروت نیم مری ارمان دَ دیدن غوښتنې ور وستلم . ریښتیا ده چې دَ یو مُوتی زړه کار بدن ته یوازې وینه ورکول نه دی ، ځان نه سل چنده لوی بدن دده په اواز خوځوی . زه چې به ورغلم ، باباجی به وې ، "هلکه! دَ خضر ژوند دې دے . دلته مې په زړه کښې تېر شوې او دغلته ته راغلې!"

دَ هغه زوے چې وُشو ، نو زېرے پرې ما کېرے وه . ډېر خوشحاله وه . ما ته ئې وې ، "وراره لره دې جامې پېزار او نېنځکې در استوم او زیری دَ پاره ستا گړی هم ." هاغه ورځ چې ما ته دَ هغه راستولې شوې ډالی په لاس راغله ،

نو زما مور هم زما وروکی خورئی سره هغوی کره تلې وه - زه هم ورغلم . باباجی کور کښې نه وه . هغې وځندل او وې چې ، "بڼه شوه چې ملگری دې دوه میاشتي پس ډالی راؤلېرله" . ما وې ، "هغه خوار خو په هم په هاغه ورځ اخستې وی ، خو نزدې به د راتگ څوک نه وو . پردے وطن د بل وطن مرغی زر نه پرېردی" . مور مې وې چې ، "زویه! دوی لري وطن دے ، اوږده لاره ده" . د مور په ناجانی پسې د هغې سره د شونډو په سر ما هم وځندل . مور مې خورئی سره روانه شوه . هغې وې چې ژمے دے او ماښام په سر راغلو ، کور به خوشے پروت وی . چې ما د باباجی په حقله پوښتنه وکړه ، نو را ته و وئېلے شول چې ماسپڅین سودا پسې تلے دے ، شېبه نیمه کښې به راشی .

زه د باباجی راستنېدلو ته ایسار شوم . د مور تگ وه او داسې گورې وریځې په گواښ راغلې چې سکڼے ماښام ئې توره شپه کړه . مونږه سره د باباجی غم وه . د وریځو نیت څرگند وه ، ځکه خو مو برنډې نه کوتې ته مخه وکړه .

باران داسې بد حال راواخستلو ، چې د نوح د طوفان تصویر شو - برېښنا او گرز گروز راباندې غونی ځیر کړل . وروکی هم ډېر ژل او د باباجی په حقله اندېښنو هم متې

رانغبنتي وي . کور نه د بهر وتلو لاره نه وه ، خکه چې غږې تيارې کښې هر خه پت شوی وو او بل دا چې تيز جاکر بجلی هم بوتلې وه . زه خو شېبو د پاره برنده کښې ولاړ وم ، خو د وړوکی ژړا او د هغې وپړندک اواز سره کوټې ته ورغلم . د کوټې د پاسه دومره اوبه ډنډ شوې وې ، چې د ناوې په خلې ئې د بهېدلو لاره نه موندله . لکه بهر انکن په کوټه کښې دننه هم رابښکې شولو . هغې سره وړوکه غږ کښې وه او وې ئې چې خدای زده باباجی به چرته کېر شوی وی . ما ورته دلایه ورکړه ، چې باران لږې ساه اخستلو ته پرېږده – زه به پسې لار شم او هسې هم هغه چې باران لیدلے وی ، نو د چا سره به ئې سر سیوری ته کېرے وی .

بیا د هغې پام اړولو لپاره ما خبره وړاندې بوتله . ما وې ، ”بڼه ده ، د وړوکی سره به مشغوله ئې؟“ هغې د ماشوم په پستو انکو لاس رابښکلو او بل لاس ئې د هغه په ملا ایښودلے وه ، چې دې سره ئې غږ پورې جوښت کېرے وه . سترگې ئې د هغه په مخ ښخې کړې وې . یا خو ئې د خوبېدلی وړوکی اوده کېدونکیو سلکیو ته غوړ ایښودلے وه او

يا ئې زما خبرې له پاره خواب لتولو ، هېڅ ئې ۋ نه وې .
لږه شېبه وروستو ما بيا راۋلتوله ، ”خه دې ۋ نه وئېل؟“

د هغې شونډې ۋ رېډلې - اواز ئې را نغلو . وروكې ئې رو غونډې
خوا ته ځملولو او وې وئېل ، ” اوس خو وختونه تېرول ،
مشغولتيا ...“

په هغې څاخكې ۋ شو ، دې سره د هغې خبره غوڅه شوه . هغې
زر د وړوكې په لورې ۋكتل او وې ليدل ، چې چرته په هغه خو
څخوې نه كيږي .

زما زړه ميږي ميږي شولو - ما ورته وې ، ”ته اوس جيني نه
ئې ، مور ئې“ .

د باران وړېدلو زوړ او د ناوې شرارې داسې ښكاري چې
نيمگړې وه . دې سره د هغې سلگي هم ملگرې شوې . هغې د
وړوكې په سينه لاس كېښودلو او زه هغې ته لږ نږدې شوم ، ما
د هغې لاس خپلو لاسو كښې واخستلو - دې سره د هغې
سترگې هم ۋ وړېدلې - د وئېلو هېڅ نه وو . ما ته احساس
ۋ شولو ، چې د ايرو لاندې اودې سپرغې بيا را وينې شولې . ما
د هغې لاس پرېښودلو او هغې خپل زړه سپك كړلو - زه هم
تېرو وختونو ځان سره يوړم . اوس نه ما سره دا غم وه ، چې

بهر باران دَ دنيا ورائولو ته ملا تڙلې وه او نُه مې دا ياد وو ، چې
 باباجي دې جاگر او جري کښې کور نه بهر لاندې وتلې وه .
 هغه ناگهانه ما ته داسې را تر غاړه وتله ، چې زما ټول
 بدن ئې وُجرقولو . هغې سلگي وهلې او وې وئېل چې تا زما بې
 وسي نه غلطه فائده پورته کړله . دَ خان وژنې په درکه دې
 پخپله ملگرتيا کښې خان هسکه غړي کړلو او زه دې په ژوند
 مرگ ته وُسپارلم . داسې مرگ چې هره شېبه يو نوي رنگ سره
 راځي . دَ هغې بدحالي ته په کتلو سره زما زړه هم نرې شولو .
 ما هغه خان ته راجوخته کړله . هرې سلگي سره به ئې زه
 داسې کړم ، لکه چې انسان دَ مسلسل اذيت نه وروستو دَ
 سکون ساه واخلي . ما هم دا غوښتل چې هغه دغسې سلگي
 وهي او دا تسلسل په خاے وُساتي . دې سره سره زما اوښکې
 هم بهيدلې . دا لا کوم احساس دے ؟ سلگيو کښې سکون او
 اوښکې هم ؟ ما سره دومره وخت نه وه ، چې په دې مې سوچ
 کړے وه .

زه نه يم خبر چې کله ، خو دا وئېلے شم ، چې کله هغه
 ما ته را غاړې وتله ، دغې نه وروستو زما ضمير او سود بود ساه
 ورکړله . خان مې له لاسه وُ وتلو . خو شېبو پورې مې ايمان په

دې ټينگ وه ، چې هغه به مې لاره وښيي . هغې هم خان نه لاس اخستی وو . او دغه رنگ دواړه د خپل هوس پښو کښې نسکور پرېوتلو . زما وجود سره د لمس په هره لمحہ به د هغې ساه ژورېدله . زمونږ د ساگانو شور کښې د جاکر او گرز گروز اواز ډوب شولو . د هغې شونډې چې زما په خله کښې وځڅېدلې ، نو ما په ورومبې ځل د خوږو معنا وپېژندله – د هغې د بدن لمس په جنت زما يقين پوخ کړو – گناه دومره خوندوره کېدې شي ، دا ما په ورومبې ځل وليدل . هغې به دومره زور سره زه خان پورې جوخت کړم ، چې ما وې ، دغه دے وجود مویو شو . وخت تېرېدو سره د هغې خوا لکه چې مړېدله . د جذبو څرگندولو هاغه شدت ئې کښېناستلو . ما هم د خپل وجود ټول قوت پخپلو ولو محسوس کړلو او بيا زه هم د سيالی له بامه پرېوتلم .

مونږه يو بل سره غاړه غړۍ پراته وو او چې سترگې مو وڅرېدلې ، نو نمر سترگه غړوونکې وه . يو هېبت سره زه له کټه راجک شوم . ما سره هغه هم کاواکه راپاڅېدله . وړاندې له دې چې مونږه څه وئېلی وے ، مخامخ لگېدلې هنداره کښې مو

خپلو شھرو ته پام شو . زمونږه خھرې د خناورو وې . د وېرې او
 هېبت چغو سره د هغې وړوڪے زوے هم په ژړا شو .
 مخامخ په تاخ كښې زما د خور. ملگرې تصوير داسې كتل ، لكه
 چې د خپل ناموس او غېرت پالنه كوي او وړوكي داسې ژړل ،
 لكه چې د مور نه د مقدسو او سپېڅلو شودو غوښتنه كوي —
 كوم چې اوس مقدس نه وو .

غُلا

د غلا بنياد ډېر پخوا ايښودے شوے وه . دا د هاغه وخت
 خبره ده چې كله انسان په سپورمې څه ، دا خو پروني خبره

ده ، لا په زمکه هم قدم نه وه ایښودلې . کله چې شېطان د عرش د راز غلا وکړه او په نتیجه کېنې ئې زمونږ نیا نیکه له جنته څخه بې دخله کړې شول . په زمکه د انسانی جسم ورومبې غلا بلکې "شوکه" هاغه وخت وشوه ، کله چې کارغه یو ورور ته د بل ورور د مړی د خاورې لاندې کولو چل ښودلو . بیا هاغه وخت هم راغلو چې کشتی کېنې په غلا د ناستې هڅه وکړې شوه . ښکلې ورور هم کوهی ته وغورځولې شو او یوې فرښتې د غورځوونکو نه هم په کوهی کېنې پت وساتلو . هم دغه ورور د عزت په شوکه تور شو او د گویا ماشوم په گواهی سپین شو ، چې وروستو ئې د ځکه پلار سره لیدلو د پاره د غلا د الزام ملاتړ واخستلو .

بیا خو په رڼا ورځ غلا پیل شوه او د خدایې دعوی کونکې باچا په کور کېنې په غلا د هغه د دښمن پالنه کېدله .

وخت تېرېدو سره داسې وخت هم راغلو چې د لوی خداي نه خلقو د "خالی" ورځې د پاره غلا وکړه ، او د (گوتوا قردۀ خسیئن) سزا ئې وموندله . بیا د افلاطون د علمی دربار نه د علم غلا وشوه . په هر مېدان کېنې د مختلفو مادی او غېرمادی څیزونو غلا داسې رواج ومونده او داسې مهارت

پکڻي تر لاسه کړې شو، چې د وينو مېندو نه بچي تښتول پېل شول. که منې هر څو د شمېرې وې، خو تياره کښې په بده کېدلې. تر دې چې خلقو اوبنان په بده کړل. د هر ورځنو ضرورتونو د پاره د پيسو ټکو د غلا نه علاوه غلا دومره زور شوه چې د غل د باچايي له وېرې ئې چا ذکر هم نه شو کولې. ځکه چې "پت غل" ته "باچا" نوم ورکړل شو، بلکې "د تورې شپې غل" ته د "سپينې ورځې د باچا" په خطاب سره درناوې ورکړې شو. باچا هم امر باچا - او لوی الله نه په نمونځ کښې غلا، خو زياتره ملا هم کوی او مقتدی هم -

قران پاک د (الْسَارِقُ وَ السَّارِقَةُ فَاقْطَعُوا اَيْدِيَهُمْ) سره د غلا کوونکي او غلا کوونکې سزا وښودله. لاس پرې کول د انسان نه وزرې پرې کول دي، چې ټول عمر لپاره ئې محتاجي ته ورسپاري. د قران د تعزيراتو فلسفه، حکمت او کمال هم دا دې چې د انسان د فطرت سره سمون خوري. څومره چې تعزير سخت وي، دومره د جرم شرح کمه وي. زمونږ خوږ نبي صلی الله عليه وسلم خو تر دې حده کړې چې کله ئې فاطمه بنت ته په غلا ثابتېدلود لاس پرېکښې سزا واوړوله، نو د سفارش په ځواب کښې ئې وفرمائېل، "که د فاطمه

بنت به خاے فاطمه بنت محمد دا جرم کړے وه ، نو هغې ته به هم دا سزا ورکولې کېدله."

پاکستان کېنې له بده مرغه دغه تعزیرات ته هډو ائین کېنې خاے ور نه کړے شو . که ریښتیا خبره شی ، نو څوک هم "خان" د پاره سخته لاره نه خوښوی . څه ائین جوړونکی پخپله ښه وو او څه اېمنستی انټرنېشنل رپورتاژو دغه لاره وښوله . اوس په غلا کولو غل شېبه نیمه جېل کېنې تېره کړی یا نه او ۱۰۷ دفعې سره خپله غاړه ازاده کړی ، هغه هم هله دغه نوبت راځی چې که پولیس ماما لره په وخت تله گرم نه کړے شی .

شېکسپئیر د غل په حقله وئیلی وو ، "که څوک یوه روپۍ پته کړی او که یو سل زره ، خو هغه غل دے ، د سزا مستحق دے ."

جارج برناردشا ورسره ډېر زړه پورې اختلاف داسې څرگند کړے ، چې "د یوې روپۍ غل غلا کړې ده او باید چې سزا ورکړې شی . د سل زرو هغه غل نه شی کېدلی ، بلکې هغه فنکار دے او د انعام جوگه دے ." د غلا د مزاج په پوهېدو هلته مغرب د "نک وېلیوت" او "جیول تهیف" کردارونه

تخليق کړل او مشرق په باهمی مفاهمت سره دغه کردارونه دلته نافذ کړل. پېړۍ تېرې شوې چې مشرق الله پاک د تخليق د سرخوړۍ نه ژغورولې دے. دا پېټے اوس د نمرديزې نړۍ په سر دے او نمرختيزې نړۍ ته تش روند تقلید کول په سر دی. د یوې غېرجانبدارې څېړنې له مخه تهذيب ته راتگ نه وروسته چې غلا د خپلو گڼو مخونو سره څومره وده کړې ده، دومره بنځونۍ فېشن هم نه ده کړې. نن سبا غلا د خپل پرمختگ په هاغه لور مقام ولاړه ده، چرته چې د سياسي، ثقافتی، ادبی، دفاعی او اېټمی رازونو غلا وده موندلې ده او په نړيوال کچې د مخ نیوی د پاره ادارې جوړې کړې شوې دی (دا بېله خبره ده چې زیاتره په دې غلاگانو کښې د غلا نیونکو لاس ککړوی).

د دارو د لوی گیدی تر مخه د نوې ټېکنالوجی تر لارې د اېټمی رازونو پټ خرڅ، د hacking په ذریعه د یو بېنک اکاؤنټ نه بل بېنک اکاؤنټ په "برېښنايي غلا" (Digital robbery)، سیاست کښې د مفاهمتونو په ترڅ کښې د اولس په "ډاډ" د اولس نه غلا کول څرگند دی.

په ثقافت کښې مروج الوقت غلا ته که هر خو د "جدیدیت" یا "Adoption" نوم ورکړے شوے دے ، خو سترگې بیا هم د حقیقت نه پتول گران دی . دا لوی ثقافتونه وی ، چې واړه ثقافتونه وړی کړی - برېند کړی - غلی کړی او بیا ورته د خپلی خوښې فاسټ فوډې ورکړی - د خپلې مرضی shorts ور واغوندی او پخپل شور باندې ئې اخته کړی . دغه رنگ لوی ، زر او زور لرونکی ثقافتونه واړه ، بې زره او بې زوره ثقافتونه د خپلې لمن لاندې پټ کړی ، خپل رنگ ورکړی او په خپله ژبه ئې را واړوی . هم دا سبب دے چې اوس د مکې ، استنبول او د نیویارک او د تل اییب د نوی گول تر منځه توپیر کول گران شوی دی . د جدیدیت هوا د پېښور او کابل پټکی ، بورقې او پرونی پسې هم لاس اوږده کړی دی ، خو د لوی الله شکر دے چې لا بدرنگه رجعت پسندی او قدامت خوښی ساہ اخلی .

د ادب په مېدان کښې کېدونکې غلا زما تر خیاله که ډېره شدیدہ نه وی ، بیا هم ډېره "متشددہ" ضرور ده . داسې غلا کښې هېڅ قسمه زر او مال ته د نیت اوبه نه خړولے کیږی ، بلکې د احساساتو غلا کیږی - د نظریاتو غلا کیږی - د

تشبيھاتو غلا کیری . غلا دَ خپل هر مفهوم او هر انداز سره حرامه وی . ادبی غلاگانو کښې دَ خه جُزْیاتی یا جُزْأَلْجُزْیاتی غلا نه علاوه بعضې وخت دَ یو تخلیق یا فنپارې "کلی" غلا هم واقع شی . دا غلا دومره سپینه او په ډاگه وی ، چې دَ هیرامندی یوه اوسیدونکې به ئې له خپله خانه هم و نه کړې شی . هم دَ داسې پېښو مخ نیوی لپاره په بېن الاقوامی کچ "کاپی رائټ اېکټ" وجود کښې راوستلې شوې دے . تر ننه دَ دې اېکټ یوه فائده په نظر راغلې ده او هغه دا چې په کتاب ، البم یا په بله داسې ټولگه ولیکلے شی چې "جمله حقوق محفوظ دی" - ولې بیا هم شوشې ، گیلې او اعتراضونه هاغه رنگ دی ، لکه چې وو .

زه کله نا کله پخپله فکر کوم چې کېدے شی حکومت ته ددې شخړې هواری دَ پاره دَ یو قرارداد خخه وروستو تحریری خواست وکړے شی - کېدے شی (خاکم بدهن) واکمن پرې (بیا خاکم بدهن) غور هم وگروی او دغه رنگ دَ فنانس منپستری (یو خل بیا خاکم بدهن) دَ توثیق نه وروستو "محکمہ انسداد سرقه شاعری" جوړه کړے شی ، خانگړے لښکر (Special Force) "نازل" کړے شی . هسې هم دَ قامی

خو اکونو مشران (بې له خه توپيره) که اوسنی دی او که پخوانی، د سرحدی کرښو په ځای د ملک د هرې لویې وړې محکمې پام لرونکی شوی دی، نو کېدای شي حکومت ئې په دې کښې هم بوخت کړي. کېدای شي بیا مونږه ته د دغې محکمو د چارواکو لخوا دا ډول خبرونه په غوږو راځي، چې "فلانکی یا فلانکی د فلانکی یا فلانکی شعر، غزل، مرثیه، قصیده، تکل، رپورتاژ، ناول، افسانه، انشائیې وغېره یا د شعر، غزل، مرثیې، قصیدې، تکل، رپورتاژ، ناول، افسانې، انشائیې وغېره خه خیال، خه برخه یا پوره په پوره تخلیق پت کېدای شي". دې ډول خبرونو سره به د تانو کچېرو په انګونو او کوټنو کېدای شي تودوالی هم راشي او دیوانی مقدمې به د هائی کورټ سپریم کورټ پورې بازار هم تود کړي.

حقیقت خو دا دے چې دا ډول واقعې به دومره شمېر سره مخې ته راشي چې دا اندېښنه به وژپړیږي چې حکومت به د بدن د "ناسوریا فته" برخې د دارو په ځای د هغې د بیخي جرړې خېلې څخه د ویستلو لاره غوره کړي او دغه رنگ به "محکمہ انسداد سرقه شاعری" د یو ائینی ترمیم تر لارې "محکمہ انسداد شاعری" کېدای شي تحلیل کړي (پاکستان

کڻي ائيني ترميم دَ واک واگي لاس کڻي اخستلو نه وروستو تر تولو اسان او کثيرالاستعمال کار دے). "دَ تولني سترگي" به وُترلے شی . دا منم چي دَ زره چاؤدون په سبب به دَ مرگونو شرح کڻي لږ دهر زياتوالے راشی ، ولې بيا هم دَ تولني دهر سترگو دَ "جمالياتو" په نوم دَ "جنسياتو" روزگار پيل کړے دے ، کوم شاعران چي دَ "تَلَامِيذُالرْحَمَان" په خاے دَ سُورَةُ الشُّعْرَاءِ دَ مفهوم تر مخه حرام دے .

مونږه يو داسې دور کڻي ساه اخلو ، چي هلته زمونږ نه گهرچاپېره دَ غلاگانو يو جال خور دے . دَ "چوپال" نه تر "محلہ" ، دَ "گناه کدو" نه تر منبره" – هر سرے تر خپله وسه غل دے . يو لاس وړاندې وړئ او بل وروستو – دهر اوده کپړئ مه! (هسي نه چي تل مو دَ مېښو نر کتي کپړي) – دَ بهر غل نه زيات دَ خپل کور بېدي دَ سترگو لاندې ساتئ (خکه چي بېدي دَ کور وي ، نو کنډر کول اوبه خښکل شي).

دَ لوی الله پناه غواړم – خان دَ پاره ، تاسو دَ پاره او تولي نړۍ دَ پاره – هر هغه نظر نه چي غل وي او هر هغه زره نه چي غلا پکڻي وي .

پلنه

تہ دَ اسمانونو غبیره کبني اوسپدونکي دَ رنا ورنانگه ئي اؤ زه په زمکه پرتہ يوه لپه سپبره خاؤره يم. دَ اسمانونو غبیره پريوده اؤ دَ زمکي په لور راشه ، چرتہ چي يوي لپي سپبري خاؤري ستا دَ لمس تکل کبني په زرگونو کلونه تهر کرل. ستا په لاره کبني راتلونکي ستوري دَ خپل قدم بشکولولو باندي وُمانخه ، چي دوي هم دَ تيارې نه رنا ته راشي. لري نه ده ، چي دغه ستورو کبني يوزما دَ برخي هم وي.

نېغه راخه!

په لاره کبني پنبه نيولي نه شي!

په زمکه زه ستا دَ لاري خارلو تکل کبني ورو ورو روکېرم. دَ اندېښنو بادونه الوخي اؤ زما دَ وجود خه ذري خان سره دَ گوتي نه نيولي بوخي. دَ زرگونو کلونو دي زه چاؤدي لارخارنه کبني زه که اوس هم يم ، نو دا ستا دَ وجود دَ لمس په تليپاتي ژوند باور دے.

نېغه راخه!

په لاره کبني نوره پنبه نيولي نه شي!

چي ما ته راؤرسې ، نو په ما راخوره شه!

زما دَ ذات هرې ذرې ته غاړه وُخه!
 زما دَ ذات هره ذره پخپل لمس پياوړې او سپېڅلې كړه!
 زه يوه لپه سپېره خاوره يم.....
 زه دې يوه ذره شم.....
 خو زما ترون ستا دَ سپېڅلې رڼا سره وُكړه!

علي بابا او يو څلوېښت غله

هغه چشمې داسې په پوزه سوړې كړې وې ، چې
 ډنډرې ئې غوړونو ته غزېدلې وې . ساده او درنه جامه اغوندى .
 په ورومبې ځل ليدونكى خو ئې د كلى روشن خياله ملا گنى .
 روشن خياله دومره دے ، چې د خپل اختلاف سره د بل

خبره هم اؤرى . بنه خبره په دومره مهارت سره كوى چې ډېره بده نه ښكارى . بده خبره منى نه چې ده كړې يا كوى . د بل خبره دومره انهماك سره اؤرى ، چې ويونكې خوار له ډېرې حيا غلې شى . په مينه خبره هم داسې كوى ، چې د هغه د جسمانى حركت نه به ئې تصديق كوي . دومره په خوند خبره كوى ، چې مخامخ ناست اؤرېدونكې ، اؤرېدونكې يا اؤرېدونكى ساه هم اخستلې شى . دليلونه ورسره دومره ډېر دى ، چې اكثر دليل هم نه پوهيږى ، چې په خه خبره ئې “وركرم” . خبرې نه وروستو داسې معنوى چپتيا خپله كړى ، لكه چې پخپله هم نه وى پوهه ، چې خه ئې وؤئېل . څومره چې خبرو كښې د “زور زېر” خيال ساتى ، دومره په “خيال” كښې د زور زېر منونكې اؤ قائل دے . په غېر ادبى خلقو كښې چې څومره ادبى ښكارى ، دې نه زيات په ادبى خلقو كښې “مؤدب” دے . تنقيد په دومره ارتكاز سره كوى ، كه دومره ارتكاز سره ئې اعتكاف وکړو ، نو بله ورځ به ترې تصوف لره خلق لاس نيوه كوى . تنقيد ئې دومره تعميرى دے ، چې زياتره شاعران ادیبان ئې خوا لره له دې وېرې نه ورځى ، چې هسې نه مونږه ترې “تعمير” شو .

تندے ئي تل روښانه وي او بيا هاغه وخت خو ډېر وي ، كله چې ئي خوا كښې څوك نه وي . خوا لره چې ئي ورځې ، نو يا به د كشور سلطان غونډې “پرده پوخه” ورځې او يا د مسرت شاهين غونډې “ډېره شوخه” – “منځگړي” (زما مطلب قطعاً منځگړي جنس نه دے) ده سره ايسارېدلې نه شي . د پتو (تصوير) جوړولو داسې هنر ئي لاس كښې دے ، چې كه انسان د سلو كلونو هم شي ، خو پتو كښې د هاغه عمر ښكاري ، كوم عمر كښې چې ئي تصوير ويستې وي . لويه خبره دا ده چې كه ده نانا پاتېكر لره تصوير و ويستلو ، نو هغه به د ايشوريه رائے نه زيات گلپمرس ښكاري (د شكل و شباھت تر حده پورې) .

گادي چلولو باندې ئي دومره لاس بر دے ، چې گادے خوار دده د اجازت نه بغير رق وهله نه شي او خداے مه كړه كه رق و وهی ، نو بيا شكر په دې وښاسی ، چې د اورېدلو نظام پكښې نشته . دودۍ خوړلو كښې نمرۍ دومره نفاست سره اخلي ، چې په نمرۍ ئي د گتو نخښه قدرې نه پاتې كيږي . لكه د سوې د شونډو په سر خوراك كوي ، خوړل داسې كوي لكه چې ډېر وخت د حكومتی ډلې غږے پاتې شوے وي . مېلمه

پالہ دومرہ ، چي مہلمہ پخپلہ دا ارمان وکری ، “کاش! چري زما
مہلمہ شوے!”

دہ لره راتلونکی زیاتره مہلمانہ یا خو هاغه وی ، کوم چي
دَ خپل پتو ویستلو لپاره دده خوا له راخی اؤ یا دَ شاعری اؤ
ادب سره اړیکي لرونکی خلق . مونږه دده پېژندگلی دَ محمد
علی علی په نامي سره لرو ، خو زه ورته علی بابا وپم . پخوا علی
بابا سره څلوپښت غله به تاسو اؤرېدلی وی . دَ فوتوستی دې
مادرن علی بابا سره یو څلوپښت غله دی – یو څلوپښتم
پخپله دے . زه ور سره تر خپله وسه ډېره ناسته په دې غلا
کؤم ، چي که یو څلوپښتم زه شم .

زغم

زہ پہ دوہمہ درہمہ ورخ خامخا دَ ہغہ مہلمہ کبیرم – یو سبب ئی دا دے چي دَ ہغہ دَ لاسو پخلے دہر خورد وی او دا چي زہ ہم پہ خبتہ لہر زیات مئبن یم . زہ چي کلہ ہم دَ ہغہ دہرې تہ ورشم ، نو ہغہ خہ نا خہ کار کبني بوخت وی او چي زما بشکالو واوری ، نو یو لاس پورته کری – پہ مخ ئي یو رونق راشی – نسوار یو اریخ تہ وتوکی او پہ زورہ ووائی ، "پخبر پخبر حیات خانہ! خداے شتہ چي اوس مې زہ کبني تہر شوې".

نن چي زہ ورغلم ، نو ہغہ خلاف معمول وُزگار ناست وہ . یو بالبت ئي سر تہ پروت وہ چي دَ ہغې سرہ ئي یو خنگل ہم ملکرے کرے وہ او دَ کت پہ پیارمہ ئي دوه بالبتونہ دَ غزبدلو پنبو لاندې کری وو . دَ ہغہ پہ مخ لکہ دَ صحرا ہبخ تاثرات نہ وو ، خو دَ زور فکر یوہ بي ترسہ سیلی یا لکہ دَ غم یوہ بي دردہ شپہ چي ئي پہ مخ دہرہ شوې وہ . زہ پہ دې منظر لہر پنبہ نیولے شوم . دغہ وخت ئي پہ ما نظر وُلکبدلو . پہ یو اریخ شولو – کوم لاس چي ئي دَ سر نہ لاندې وہ ، ہغہ باندي

ئې دَ بدن زور ورواچولو - پېنې ئې پاخېدلو ته راغوندى كېرلې -
 دوپم لاس ئې پورته كېرلو اؤ لكه دَ نور كله نُه ، خو بيا ئې هم
 قدرې په زور وؤوې ، "پخېر پخېر حيات خانه! خداے شته چې
 " ، اؤ دې سره دَ فون په تلى اؤرېدو ئې فون كاواكه غور
 له يۇرلو اؤ وې ، "هلو! خنگه چل وُشو؟"

دَ بل اړخ خبرو اؤرېدو سره سره ئې توپى دَ سر نه لرې كړه ،
 خوا ته ئې كېنېبېنودله اؤ رو غوندى ئې تندے وُگړولو . بيا ئې
 وؤوې ،

"خه يره! خداے پاك به پې زما دَ لاسه خاؤره نُه وه ليكلې نو .
"

فون يۇ اړخ ته اينبودلو سره نېغ وُدربدلو - توپى ئې بيا په سر
 كېرله اؤ ما ته ئې وؤوې ، "حيات خانه! را لي؟"

دې وېنا سره چې هغه كومه موسكا وُكړله ، نو زه پرى پوهه
 شوم ، چې هغه دغسې موسكا دَ پاره په خان شومره جبر
 كېرے وه . زه ئې كلک غېره كېنې وُنپولم اؤ بيا ئې وؤوې ، "يره
 حيات خانه! وايه كنه! بنه ده چې رالى مره! يوازې ناست وُم ."

هغه يوه كېمپنى كېنې فوكلېن اپرېتر دے اؤ استوگنه ئې
 بيخي يوازې ده . زه دا منم چې دَ مسافرى ژوند كهُ هر خو يۇ

عذاب دے ، خو دې کښې ځانگړی وختونه دَ عذابونو عذاب وی ، هن! کاکا به ځکه دا عذاب ډېر کم محسوس کړے وی ، چې هغه دَ خپلې دېرې نه خپله دَ گنداؤ دېره جوړه کړې وی ، هر وخت مېلمانۀ ورسره وی . نن ما په ورومبی ځل دَ هغه نه واؤرېدۀ چې ، "..... مره! یوازې ناست ؤم". هغه کښې بله خوبی دا ده چې یؤ خوا به ور ته په سی دی سندرې یا فلم کیردی اؤ بلخوا در ته پخپله قبصه شروع کړی . بیا خوبنه ستا ده چې غوړونه سندرې یا فلم ته ږدې اؤ کۀ کاکا ته غوړ کېرې . ما چې دَ کاکا پحقله دا ځل کوم بدلون محسوس کړے وه ، نو زړۀ کښې مې راغلل چې پوښتنه ترې ؤکړم ، چې "کاکا! خبر خودے کنه؟"

ما لا خله خبرې ته سموله ، چې کاکا را ته ؤوې ، "حیات خانه وایه کنه مره! بېکا مې ستا دَ هغه مدهوری گډاگانې راوړې دی ، خو اډو جوړ شوے ور ته نېم . تۀ کښېښنه چې دا ؤگورو". ما دَ څۀ وئېلو اراده ؤځندؤله ، ځکه چې کۀ څۀ داسې دَ پرېشانی خبره وه ، نو هغه به ما ته پخپله وئیلی وو اؤ سندرې به ئې نۀ لگولې . بیا دے ما ته مخامخ کت کښې ډډه شو اؤ وې ئې ،

"حياته خانه! وايه کنه مره! زما نيکه دې خداے وُبخښی . دَ هغه هم ستا په شان خوی وه . ته په دې هندي جيني مټن شوے ئې او زما نيکه په بدری جماله ښاپېری باندي".

ما تي وی ته کتل ، خو ده ته مې هسې وُوي ،

"په بدری جماله؟"

"او کنه يره! هغه زما خکه نيکه نه وه . زما دَ پلار تره وه . پلار مې را ته وې چې هغه په بدری جماله ښاپېری مټن شوے وه . بيا پُوخوا په زمانه کښې په يکه غونډ کښې يو ملک وه . دَ هغه دَ لور دَ ښائست دېرې قېصې خورې وې . زما نيکه سره پخپله دوه ملکی وې . خلقو ور ته وې چې دَ دغه ملک لور دېره ښکلې ده . ته ئې وُکه او دا بدری جماله ښاپېری خو هسې خيالی قېصه ده . اصلی بدری جماله خو دا ده .

هغه وخت کښې دَ انگرېزانو اوکومت وُ . وېل حالات دېر خراب وو . لکه خو که اوس وُگورې ، نو خو هم هغه چل دے . مخکښې انگرېزان او پښتانه جنگېدل او اوس زمونږ خلقو په يو بل پسې توپکونه راخستی دی . يو پوخی شوے دے او بل شرخونے شوے دے . زه او ته په منخ کښې دل شو . او والله خو که وُگورې نو غريب سړی ته چل دے . خو ته به وے چې

په دې ساؤدى ارب كښې ته ۱گوره زه كلې ته تلم خو كفيل مې
نشته او پاسپورت د هغه سره ده"

(هغه تل هم دغسې خورې خبرې كوى او زه ورته تل دغسې د
ضرورت مطابق "بڼه" يا "نه" كوم . يو حل ورت ته د ضرورت
مطابق ۱گورم او بيا تې وى كښې سترگې ښخې كړم)

"نو حيات خانه! پرون مې يو زوے وه — اوس داسې غټوكې ۱
— خداے شته زه په دې شيونو نه پېرم ، خو ورور مې وې چې
اتم كښې سكول وى او چې پاس شى نو د كلې د دانكتر سره
به چل زده كولو ته كښينى — سكول نه راتلو چې په كولو
لكېدلې ده . وى ريډى ريډنگ اسپتال ته ئې وړې ۱ خو مړ
ده ."

زه نېغ كت كښې كښېناستم — ما وې ، "دا كله؟" او
سترگې او خله مې د خواب په انتظار كښې واز پاتې شو .
"دا پرون مړه ! زه نن تلم خو پاسپورت نشته . پوخوا به
انگرېزان وو ، نو غل به ښكاره وه . اوس خو"

هغه پاڅېدلو او انگرې طرف ته ئې په تلوو كښې ۱وې ،
"پرېرده مړه! زه تا له ډوډى راخلمه . چاے به وروستو
۱څښكو ."

هغه نوري خبرې هم کولې ، چې لکه د گنگوسو زما غوړونو له راتلې ، خو زه پرې نه پوهېدم . تې وی کښې څه وو؟ دې تا ما نه کتل خو څه سازونه او اوازونه مې غوړونو له راتله او سترگو مې د گنداؤ په لويه ډاگه کښې يوه جنازه ليدله .

جاگر مُلا

جاگر مُلا ته دې لوی خداے هم بېکا له نمرخاته نه نمرپرېواته پورې قبر ارت بېرت کړی او چې هم بېکا له ئې په وړاندې د حورې د غاړې نه امېل وشليری ، په ريښتيا جاگر

دے — چہ جوش کنبہ راشی ، نو بیا دہ تہ نہ گوری چہ دَ
 چا بہ وسہ چوپال ئی پہ سر راختے دے — دَ خان دَ محل
 دہوالونہ ئی وُجرقول او کُہ دَ خداے دَ کور منارہ ئی رنکہ
 کرہ . لکہ دَ شینولو سر نا گس وُوائی ، بیا چہ شوک ئی مخہ
 تہ ورغلو ، ہغہ ئی نہ شی خوخُولہ .

دَ اہم اہم اے (مرکزی مجمعِ عمائم) پہ لویہ غوندہ کنبہ
 ئی وُوی ،

"دا تول مسلمانان ورونہ دہ ، خو دا قاضی خہل ئی تربوران
 دی ."

قاضی خہل ئی سکوت لہ اسلامہ پہ ویستلو کنبہ پاتہ شول ،
 خو البتہ دَ فاسق او فاجر پہ نومونو ئی فائز کرلو .

دَ ماسخوتن نمونخ پسی ئی چغہ کرہ ، "لعنت شہ! بیا
 لعنت شہ چہ سحر بانگ وُشی او دا پاختر اودہ وی . یو
 مسلمان جگ نہ شہ ، چہ راشی او بانگ وُکری . ملا پر دے .
 دا دَ اخیرہ زمانی مسلمانان بہ راوینبوی ."

ما وی ، زہ ورتہ وپہہ ، چہ دا خو دَ پخوا راہسی دغہ رنگ
 روانہ خبرہ دہ . مُلا دَ چرگ پہ بانگ پاخی او مسلمان دَ مُلا —
 مسلمان پہ مُلا پسی دے او مُلا پہ چرگ پسی .

دَ جمعی خطبه کڻی خلق په دوہم بانگ جومات ته
 مخه کری ، خو دَ اختر په ورځ څه کولے شی ؟ دَ اختر په ورځ
 هم دَ اووه دوزخونو نومونه ، دَ هغوی ژورتیا ، په هغوی که دَ
 درجه حرارت ناپ ، دَ وختونو حساب او بیا لکه دَ دنیا دَ
 طبقاتی نظام دَ درجه بندی تفصیل — کله نا کله مې زړه له دا
 خیال راشی ، چې خدایے خو دې دده استاذ په دوزخونو
 کڻی روست کری ، هډو دَ جنتونو نومونه خو څه چې لفظ
 "جنت" ئې ورته نه دے بنودلے .

ټول کال به دا خبره کوی چې دین ته مو شا کری ده ، خدایے
 درله دنیا ته مخه کړه او خوار ئې کری ، خو دَ سرسایې په
 ورځو کڻی ورته دَ کلی هر سرے دَ پاکستان په وسائلو دَ
 ناستو دَ دوویشتو کورنیو وارث ښکاری . مے که غور نه وی ،
 نو په قبر ئې وپنا هم په نه زړه کوی ، البته دا خبره پکڻی
 خامخا کوی ، چې "خواری داده چې دنیا ئې هم دغسې سپوره
 تېره کړه او که څه عمل ورسره نه وی نو بیا هلته دوزخونه
" که دَ زړه زور دې وی ، نو غور ورته ږده . هر مور مری نه
 چې کور ته لار شی ، نو دَ سقاتونو هرې بوری ته کتلو سره

وائی ، "مے داسې وی . هر ورې پښې وُغخوی ، وی زه مر
شوم — بېخ دې وُخی!!! "

خو کاله اکاهو چې کله د امریکې بېرې د افغانستان د
رنګولو په نیت روانې شوې ، نو د جمعې په خطبه کېنې ئې
ووي ، "اے د اشغز پښتنو! د اسلام پتنگانو!

چې د امریکې بېرې نه د ستر افغانستان په سپېخله خاوره
ورومې توغندې پرېوخی ، نو دا جاکر مُلا به ئې مخې ته
دېوال شوه وی . تاسې به زما سره خُی؟"

هغه خلقو ته چاپېره په خُواب طلبه نظرونو کتل . په تندی ئې
غوټو خرګندېدلو سره "لاهُوبابا" د تکبیر نعره پورته کړو ، خو
پخپله د پورته کېدلو نه وه . دغه وخت خو نورو هم د ئېرې نه
حُان ژغورلو لپاره لاسونه پورته کړل . ما هم پخنو کاکا ته
وکتل ، خو چې هغه غلې پاتې شو ، نو ما هم هېخ وُنه وئېل .

خو ورخې پس کابل رنګ شوه وه او یو خُل بیا چې
هغه منبر باندې غاړه تازه کړله ، نو یو "کافر" ورته ووي ،

"تا یو دوه جمعې وړاندې افغانستان ته تللو قسم خوړلې وه او
ستا د قسم په سبب کلی ته د دولسو زلمو جنازې راغلې دی او

ته لا افغانستان خو څه چې درې ته هم لانه رلي، نو تا ته په
منبر د څه وئېلو هېڅ حق نشته".

هغې ورځ نه په جومات کښې د کلي د څه
"مسلمانانو" او "کافرانو" تر منځه ځله ووهلې شوه. جاکر ملا
درې کاله وروستو په سوات کښې ښکاره شو. زمونږ د کلي د
دولسو شهيدانو زلمو سره پښو کښې لاهوبابا هم ښخ دے.
داسې غورېدلې يم چې دا ځل به تاکنو کښې ودرېږي او کله
خبر نه وه، دا ځل به (خاکم بدهن) وټاکلې شي.

پيڙندگلو

ما ته قابيل يا هاييل وئهل ستا خوبنه ده ، خو زه خان د پاره نه د قابيل سره ترون خوبنوم او نه هاييل سره — خكه چي كه زه قابيل كهږم ، نو د ورور په وينو مې لاسونه سره كيږي او كه هاييل كهږم ، نو زما په وينو مې د ورور لاسونه سره كيږي .

ايا ته داسې كوله شي ، چي ما ته ادم وائي ؟
كوم چي زه يم —

هن!

ادم سره پيڙندگلو كښي هم د قابيل او هاييل سره ترون دے .
ايا مونږ داسې كوله شو ، چي د تاريخ نه د قابيل نوم وټاسو ؟
خو دې سره به ادم او د هغه تاريخ نيمگړے شي

چي داسې نه شو — نو زما مرسته وکړه!

راخه ، چي دواړه د ورورولي غږ وکړو او د قابيل رسم وټوږنو —
دا به د قابيل وژني نه غوره وي ، خكه چي د قابيل وژلو سره
به زه او ته هم قابيل شو

زما او ستا ځلو نه به هم زمونږ د ورونو د ويني وږم راځي .

دَ ”باور“ تمھید

کہ دَ گمانونو پہ بوپنووونکو تیاریو کئپنی دَ باور ورائنگی
خرک نہ وھلو، نو دَ ایمان کور بہ تل پہ اندپننو اڍانہ وُ.
کہ دا نہ وُ، نو انسان بہ دَ انا نہ ڊک سر یو نالیدلی خدای تہ
ولپی پہ سجیدہ ایبنودلو؟ کہ دا نہ وُ، نو پخپلو لاسونو تورلے

بُت به څنگه خداے منلے کېدلو؟ که دا نه ؤ، نو دَ مريم
خوے به چا دَ خداے خوے منلو؟

باور دَ منطق نه پرته دَ خداے دَ وجود منلو نوم دے. زره
کښې مېشته دغه باور هره اندېښنه او وسوسه دَ خپلې عقيدې
په توره غوڅوی. دا عقیده کله کله دَ دليل مرسته هم لری او
کله کله بغېر له دليله هم. باور هاغه زور دے، چې دَ ده په
ملا تر دَ ماده پرستی ډکې دې مړه خوا نړۍ کښې مينه ساه
اخلی. يو مېن دَ خپل جانان په نظر کښې هم دغه باور ويني،
ځکه خو دَ انتظار په سلگونو کلونه ځان ته دَ سترگې رپ کړی.

داسې چېرې هم کېدے نه شی، چې يوه ټولنه کښې
دې دَ مذهب په نوم زرونه وهمونو ته سپارلے کيږی..... هلته
دې دَ سياسي نظريې بنسټ او پوهه نه وی..... هلته دَ وگړی
په حقونو پښې ايښودې شی..... هلته دې مينه دَ پېغورونو
سيوری کښې ساه اخلی..... هلته دې بې وسی جبر ته دَ قسمت
نوم ورکوی..... هلته دې سرپتوب په سر خاؤرې بادولې شی.....
هلته دې قامی اتلانو پسې ملنډې کيږی..... هلته دې دَ
موسمونو بدلون سره دَ کروندې تاييا نه کيږی..... هلته دې دَ
مانۍ او حرم په نوم دَ وگړی وياړ وژلے کيږی او بيا دې هم دغه

تولنه نرېدلو څخه وژغورلې شی ؟ امریت به دغسې تولنه کښې
 څو ورځې ځنګدن د ژوندون په نامه تېر کړی ، خو خپلواکی
 چرې هم د باور نه پرته خپل جوړښت ټینګ نه شی ساتلے
 (ځکه چې باور د خپلواکۍ او یقین د کور درشل دے).

د معراج پېښه ، د طُور واقعه او د سُلېمان تخت د
 وګرې د شعور اختراع نه شی کېدې. دې قېصو باندې باور
 دلیل بې معنې ګنی..... هاغه باور چې په روح د خاږې بُت
 ژوندے ساتی (ګنې دغه بُت یوه لپه ښځلې او دغه روح د هوا
 د یو پوکي نه پرته هېڅ نه دی).

باور او منطق د یو بل په وینو خو و پائی. منطق د
 دلیلونو لتون کښې سرګردانه وی او باور په عقیدو ملا تړلې وی.
 زه د باور هاغه ملګرے یم ، چې د ده مرسته کښې هره ساه د
 منطق شنو ګرګو سره خپل سر دقوم. زه د منطق دلیل او
 منطق زما عقیده پېژنی. دا زما باور دے ، چې زما رغ شوی
 انځورونه به ړندو نه هم داد واخلي او زما لیکلې سندرې به
 کانه احساسونه هم وښخوی.

دَ كورودانى سۇپر پلېئىنگ

هغه بە كوم زلمە وى ، چې دَ كورودانى خوب اۇ دَ كورودانى خيال بە نە لرى ؟ ولې بيا هم زياتره خلق دېر لرى .
په لرى اۇ Systematic ژوند تېروى اۇ دَ خوبونو اۇ خيالونو

کلی ته ورته د تللو وخت په لاس نه ورځی . واره لوی شی - لا شونده ئې شنه شوې نه وی ، چې د دنیا یو پلؤ ئې نیولې وی او بیا ئې مور پلار د لاس نه لاندې کولو د پاره غم شروع کړی ، واده ورلره وکړی - بیا ئې کور خان له کړی - بچی ئې وؤشی - لوی شی - مور پلار ئې د دنیا د حرامو نه توبه وکړی ، حج وکړی او دغه رنگ د all that ends good is good په مصداق قېصه گواتو له لاره شی . د داسی خلقو نسلونه راشی او لار شی ، خو دوی دغې دائرې څخه و نه وځی .

زه دا په ډاگه وایم چې زما ژوند کبې د لفظ "ترتیب" هېڅ معنا نشته ، ځکه چې په یو خاص ترتیب سره جوړې شوې باغیچې نه زما د بې ترتیبه غوراسکو ، فولفولکو او سپیلنو تالی . ډېرې خوښې وی . د خښتو او سیمتو په مرسته جوړ شوی نېغ لښتی نه مې په سخاوتو بېرشوندي کچه وله زره ته ډېره نزدې وی ، کومه چې کړه وړه بهیږی . ددې هر څه نه پرته د "کورودانی" منصوبه که ما د پاره مزاجاً هر څو غېرفطری ده ، خو دا ده چې ده .

زه به چرې دا خبره خوښه نه کړم چې زما ممکنه د ورو مور دې زما د پلار د ورو مور او د هغې د لونو سره مشت و

گريبان وي او ڪو چري هم دغه نوبت راشي ، نو چي زه پڪيني
 حتى الوسع په زمزم لمبيدلے ښكاره شم او ښكاره خبره خو دا
 هم ده چي ڪله زه "خان" يادوم ، نو مطلب تري زه او زما د
 ورو ممکنه مور وي .

د خان په حقله به دا خبره په ډاگه ڪرم چي زه يو ډېر ښه
 منصوبه ساز يم ، هر خو ڪو زما پېژندونكي او زه پخپله هم دې
 خبره ڪيني خان (يوازي خان) سره اختلاف لرم .

زه په ڪور ڪيني ډوډي هله خورم ، چي را ته ووتلے
 شي ، چي دا مې خوږې موركي د خپل خوند نه ډكو لاسو
 باندې پخې ڪرې دي (ددي په شا زما يو غرض دے). زه هاغه
 جامې اغوندم ، ڪومې چي زما مور پخپلو پاكو لاسو وينخلي وي
 او استري ڪرې وي . د خوښدو د لاسو وينخلي شوې ، استري
 شوې جامې زه نه اغوندم (ددي په شا هم زما يو غرض دے).
 ڪله چي زه ڪور صفا جارو شوے ووينم ، بيا هم مور ته وایم
 چي "صفائي" تا نه ده ڪرې ، ځكه چي هېڅ "نفاست" پڪيني
 نه ښڪاري (ددي په شا هم زه يو غرض دے).

دې ورو خبرو ڪيني زما څه غرض دے ، دې نه وړاندې
 به زه دا خبره وټمنم چي داسې "طفلاڼه مزاجي" وقتي طور زما

په reputation منفی اثرات غورځوی ، خو راتلونکی وخت کښې زه ددې مېوې وینمه .زه به دا واده کوم او دې سوچ سره چې په ما کوم کښت راځی ، هغه د بیان په جامو کښې تاسو ته نه شم ښودلې .دې ورو خبرو کښې زما یو غرض دا دے چې کله زه د "څه" خاوند شمو نو هغه معصومه به څه کوی .د پلار په کور کښې به ئې گل د ډنډر نه شوکولې نه وی ، دلته به خواره غورځیږی پاسیږی .داسی وخت کښې څه ذمه واری په ما راځی .زما په خیال کښې زه چې کله کور ته راځم او وینم چې هغه معصومه پخلی ته ناسته ده ، نو زه به "مصنوعاً" قارپریم او ورته به وېم ، "هله! دا څه کوی؟ ته او پخلی!!! هی هی! پخلی خو مې د مور د لاس دی .تا ته ما نه دی وئیلی چې زه د بل چا د لاس پخه نه خورم".

دې وخت کښې د معصوم پاکې لخوا زما په قار څه حسب توقع ردعمل هم کېدے شی ، خو دغه ردعمل به د ورومبی نه شوی مفاهمت په سبب مخې ته نه راځی .تر څو چې د مور د زړه خبره ده ، نو هغه به یقیناً داسې زړه ستړې غوندې ښکاری ، خو هغه به هسې داسې ښکاری .

دا محسوسوم چي خني لوستونكي يا اوربدونكي به ددي ليك په لوستلو يا اوربدلو سره خپله يوه جانبداره راي زما پخپله قائموي ، خو زه دوي ته دا خبره په ډاگه كول غواړم چي كه دوي په ما د خه قسمه زوجه پرستي يا ايرزري تور لكوي ، نو يقيناً دا به د حق نه خنده كول نه وي . ددي ليك په لوستلو يا اوربدلو به يقيناً چي خه ملكري په وبنكو وبنكو كني موسيري او دا په دي خبره دلالت كوي ، چي زه اوس نه خه منصوبه جوړوم ، دا خه نوې خبره نه ده .

نو د غرض خبرې لره بيا راخم . دا چي كومي زما نېكي ارادي دي ، يقيناً چي زما په overall reputation بد اثر هم غورخولې شي ، خو مستقبل كني چي كله زما كور ودان شي ، نو خوك به هم زما نه گيله نه كوي . ورومبي به زما د خوي خلاف ردعمل كوونكي زما مور وي او د هغې گيله به په دي خا نه نيسي ، چي "دا د وخت له سره داسې وه" .

بل دا چي كه اخلاقياتو ته شي ، نو زما د ممكنه د ورو د مور به ما حق جوړيري ، چي د هغې ژوند دي په سكون وي . كال ۲۰۰۸ پورې چي پاكستان كني كوم ترقي پسند ، روښان فكره ، اعتدال پسنده او توانائي بخش (خدايه ما مه نيسي)

حکومت تېر شوے ، هغې کښې په ډېر پراخه زړه او ژون
 تندی مېرمنو ته پراخه حقونه ورکړې شوی دی . که زمونږه
 فوځ يا سياسی ډلې ائين او منشور تل د پښو لاندې کوی ، نو
 په اولسی سطح مونږه سره خو نه بنائې چې د داسې پياوړو ،
 سپېڅلو او مفیدو اردیننسو د نفاذ لاره کښې خنډ شو .

لوی الله دې مور لره ډېر ژوند ورکړی ، گڼې بیا شکر دے
 زه هم ښه په څلور سانگه روغ یم - او دې کښې د شرم څه
 دی ؟

دائرہ

د ریاضی ژبه کښې د درې سوه شپېته نقطو هاغه
 مجموعې ته "دائرہ" وئېلې کیږی ، چې هره نقطه ئې د مرکز نه
 یو هومره مزل لری او گټ نه لری . کائناتو کښې ډېره ښکاره په
 نظر راځی . زمکه ده که نمر دے ، سپوږمی ده که نورې
 سیارې دی - هر څه د دائرې په شکل کښې دی . د نوی

فلکیاتی سائنس تر مخه د مرکز نمر نه چاپېره د سیارو (زمکې ، سپوږمې ، مریخ ، عطارد ، زخل ، نیپچون او پلوتو) وغېره حرکت د دائرې په صورت کښې وی .نمر ، زمکه او سپوږمې نه واخله تر اېتم پورې چرته چې مرکز وی ، هلته دائروي حرکت وی .د اېتم دننه نیوکلبس (چې پروتان او نیوتران نه جوړ وی) نه چاپېره البکتراڼ هم د دائرې حرکت کوی .

هندسو کښې "صفر" هم د دائرې یو صورت دے ، چې د نیشته برابر وی . صفر مونږ ته ښائی چې دا هر څه چې څه دی ، هېڅ هم نه وو او دا هر څه چې څه دی ، هېڅ به هم نه وی .ښکاره معنا ئې دا وُحی چې صفر (دائرہ) ابتداء هم ده او انتها هم .

مونږه ژوند هم د مختلفو دائرو په منځ کښې تېروو .زمونږ نه چاپېره د مذهب ، پښتو ، حیا ، ننگ ، غېرت او رشتو ترونونو دائرې تاؤ دی . د دائرو په حقله قران پاک هم په ښکاره وئېلې دی ، چې تِلْكَ حُدُودُ اللَّهِ فَلَا تَقْرُبُوهَا (دا د الله حدود دی ، دې ته مه نزدې کېږئ) - دا خبره چې د الله پاک حدودو پورې اړه شوې ده ، ارو مرو هر ځای کښې د تدبیق غوښتنه کوی او ددغې جوگه ده . دې سره دا خبره په ډاگه

شوی ده چې دائرو نه قدم اړول خو لرې خبره ده ، نزدې کېدل ورته هم منعې کړې شوی دی .

دارون وټېلی وو چې انسان د تاریخ د ستړی اوږد مزل او مختلفو ارتقائی مرحلو نه وروستو دې اوسنی صورت ته راغلی دے . زه هغه سره د ایت لَقَدْ خَلَقْنَا الْإِنْسَانَ فِي أَحْسَنِ التَّقْوِيمِ (په تاکید سره مونږه انسان په ښکلی صورت کېږي رغ کېږي دے) په زور ټینګ اختلاف څرګندومه . زه انسان ته د ټولنیز ځناور (Social Animal) وټېلو هم خلاف یم ، ځکه چې که ځناور Social وی او که Wild – ځناور وی او هر کله چې بې جیلېه پرېښودلې شی ، نو بیا د چا عزت ، د چا سر او د چا مال محفوظ پاتې کېږي نه شی . په دې سبب ئې د حدود تعین ضروری شی ، ځکه ترې چاپېره دائره رابښکل ناګرېز شی .

مونږ په هېټ د یو مسلمان د حدونو د دغه پېژندګلو دومره معتقد یو ، چې چرته هم قَالَ اللَّهُ أَوْ قَالَ رَسُولُ اللَّهِ راشی ، بله خبره کول کفر ګڼو.... دا بېله خبره ده ، چې د الله د حدونو په نوم د ملا د حدود اړدیننس ته هغه ځای مخه نیسو ، کله چې وینو ، چې د الله په نوم د هغه د مخلوق ژوند ته کندي کنستلې کېږي او تشریح او تفسیر کېږي تېر کېږي .

مونږه هم ساه اخلو - لوږه لرو (بطنى هم او جنسى هم). هوس او حرص مو په وينه كښې په زغل دى . مونږه لره پكار دى چې دائرې ، رواجونه او قانونونه پام كښې وساتو . د دائرې شخه د پښې ويستلو ، رواج د پښې لاندې كولو او د قانون د ماتولو تاوان هم زمونږه دے . بيا پښتون وطن او پښتنه ټولنه كښې خو د دائرې نه د قدم ويستلو ټولو نه لويه سزا پېغور دے . چې نومې پښتون وى ، نو د پېغور د زغم لافه ئې دروغ دى .

تر خو چې سترگې د حيا او شرم په اوبښكه تر وى ، خلق د دائرو خيال ساتى . بعضې وخت يو سرے د خانگرو تړونونو (رشتو) د پاره د حالاتو په مناسبت سره حدونه ټاكي او دائرې راکاږى . داسې وخت كښې ډېر زيات اختياط پكار وى . خودساخته دائره دومره هم ارته بېرته پكار نه وى ، چې سبا ئې د زغملو توان نه رسى او دومره تنگه هم نه ، چې كه سرے هسې خوخيږى ، نو هم پرې حد روا كيږى . بل چا د پاره هم حدود ټاكلو كښې بايد چې دغه رنگ د اختياط نه كار واخستلے شى .

دا يۇ فطرى عمل دے چي كۇ سرے تول عمر دائري نه
بهر گرخی ، خو خان ورته دائره كيني بنكاري او كۇ بل حد ته
نزدې قدرې هم شى ، نو د هغې دائري په تناظر كيني ورته
"كافر" وائى .

مرام

زما خاوره د سرکشې زمكې نه چن شوه او د سپېخلې پرخي په
پونه ئې د تاؤ كينېنولو هخه و شوه (هغه پرخه چي وروستو
ورته د ادم زيرون د ميني نوم وركرو).

زه د يو داسې غر په لوره شوكه و غونجېدم ، كومې شوکې چي د
اسمان په سينه پسې شوندي ميني او د "إِهْبِطُوا" غر سره ما
د خاورې په لور پل واخستلو.

زما لاره كېنې يوه داسې خِلا راغله ، كومه چې لكه دَ خان په
غم اخته ادم كېنې دننه وى.....

دغه پړاؤ كېنې زما ساه په خاے ودرېدله ، خو ما ترې پل
واخستلو.

خه وخت بېرته په يو پړاؤ داسې زوړ و ، او زېبرگى وو ، او
سلگى وې ، او ژړا وه ، لكه چې ادم دَ گناه دَ خوند بېعه كېنې
دَ دوزخ ور ته خپله ميرا ته توبه خېلمه كوى.....

دغلته زما ډاډه سترگو كېنې وېره دېره كېدله او تورې لړې زما
نظر ته لاره كېنې دېوال روغولو ، خو ما ترې گام واخستلو.

خه مزل كولو باندي په زوره زوره دَ خدا زوړ و . داسې
برېښېدله ، لكه چې دَ ادم ټول زوزاد په يو خاے له خدا شنه
شوى وى او دغه خدا كېنې دَ ژوند نازولې موسكا او دَ مرگ
بورېوونكې سلگى ورکه شوې وى.....

ما ته دغلته ايسارېدل ژوندى ساه پسې ملنډه ښكاره شوه ،
خكه مې ترې قدم واخستلو.

زه وريخو ته راؤرسېدم. دغلته دَ ابشمه بوى لكه دَ لونگين زما
سپېرمو له راغلو او زما مازغه ئې دَ ازل په بام ودرول. دغلته
مې زه لږ په خاے شولو. ژوند او مرگ دواړو بره كتل. ما

خپلې سترگې د ژوند او مرگ څښتن ته اوچتولې ، چې دې
 کښې زما همزاد هم زما نظر سره لارلو ، او د ژړا او خندا منځ
 کښې پراؤ باندې پښه نیولې شو. دغه ځای نه را تېرېدلو کښې
 زما همزاد خپلو غوړونو کښې داسې گوټې ورکړې وې ، لکه
 څنگه چې ئې د خندا پراؤ نه تېرېدلو کښې خپل غوړونه پخپلو
 لاسونو کلک نیولی وو. ما خپل بصارت سترگې په بنو کښې
 نیولو سره راوښتلی ، چې د ژوند او مرگ سره وړاندې لار نه
 شی او خپل سماعت مې د خندا او ژړا ، د ملنډې او ویر ، د
 موسکا او سلگۍ دغه نندارې ته پرېښودلو.

زه دغلته خو شېبو نه زیات ایسارېدلې نه شوم.

زما په نظر راتگ سره ما نه له اسمانونو تر زمکې ټول پړاوونه
 هېر شول. یو تن غوندې یاد لکه د ”اَلَسْتُ بِرَبِّكُمْ الْاَعْلٰی“ زما
 د یاد په کېنوس برېښېدلو. زما په وچه او لوندې کښې ویشلې
 شوې وه. لوندې هغه چپتیا وه ، چې د ژوند هر یو زور ئې ځان
 کښې رانغښتلی. په غاړه ولاړ ورته خپل زړه راسپړلې شو او
 لوندې دغه خبرې چا ته هم نه کولې.

وچه هغه زور و ، چې هرې چپتیا ته ئې په مری گوټې ایښې
 وې. دغه زور که د سلگۍ نه رغه و او که د مرگ نه زور.

زُهْ خُو شېبو له دَ زمکې اؤ اسمان منخُ کنې خورند
 پاتې شوم. وُجه اؤ اوبه دواړه ويشلې شوې وې. دَ ژبې ، ذات ،
 مذهب ، ثقافت ، رنگ اؤ سيمې کرښې دَ زمکې په سپېڅلي مخ
 لکه دَ سپېره پرهر راکښلې شوې وې. دَ ادم دَ پښت وینې په
 وُجه اؤ لونده بې څوکه پرتې وې.

دَ خاورې په يوه برخه دَ رڼا يُو بخرې پروت ؤ. دغه بخری نه
 وتونکو وړانگو دَ بودی تال روغ کړې ؤ. ما توند گامونه دَ دغه
 بخری په لور پورته کړل. چې ورنزدې شوم ، نو لکه دَ ملغرو په
 دغه بخری دَ پرځې نیازینو څاڅکو مستی کوله. يُو څاڅکی ما
 ته وُوي ،

”راځه! دَ اور اؤ وینې نه وېزاره روحونو دَ پاره دې بخری نه پرته
 دَ زره خورېدو بل ځاے نشته.

راځه! دَ تيارو نه هم دَ دې بخری غېره پناه ده.

راځه! ژوند هم دَ دې بخری غېره کنې پلوری.

راځه! مينه هم دلته په نیازينه موسکا هرکله وائی.

راځه چې دَ نړی تولې نخښتې کله ساه ورکړی.....

راځه چې دَ جنگونو پښې کله وُخوئيری.....

راځه چې دَ شر دَ زره زور کله کنښینی.....

دَدې بڅرى نه اخوا به ئې د ساہ اخستلو بل ځاے نه وى .
 دَرنا دا بڅرے امن دے
 دَرنا دا بڅرے مرام دے“

د مینې بل لیک

په سمه ډېره مینه سم ډېر سلامونه!

کله کله خو وېم ، که زما ژوند پرې مرگ ته لږ نزدې کیږي ، شی
 دې ، خو چې د بېلتون میراتګرڅی سیورے مو له سره لرې
 شی . د ورځې په نمر او د شپې په سپوږمۍ خپسه ناسته وى .
 اوس ته ووايه ، چې وختونه دومره اوږده شی ، نو زغم به تر
 څو ساہ راکاږي ؟

اوستا دې هم بلا روکه شی ، چې ځان درياد نه کړم ، یاد کښې
 دې نه راځم او چې خپل لیک درباندي زباد نه کړم ، قلم له
 دې لاس نه ځي .

نن دَ ماڻھام نمونخُ کڻيڻي دري اؤ ماسخوتني کڻيڻي اووه سهوه
 سجيدو دي ليک ته کڻيڻنولي یم. چي واره وو، دَ جومات
 استاذ به وي، ”ايمان لرونکي نمانخه کڻيڻي تهرؤخي“. ته وايه،
 چي دومره دي خوک يا خه په زره کڻيڻي خاے وُنيسي، چي
 نمونخُ کڻيڻي دي تهرباسي، نوبې ايماني نه شوہ؟ کله کله
 پخپل ايمان وُوبرپرم. دَ ورخي مي گوتي دَ کمپيوتر په بتنو
 ناگهانہ وُدريږي، اؤ مازغه مي داسي په يو خاے ولاړ
 خوخيږي، لکه چي په ولاړو اوبو کڻيڻي رڙېدلې پانه خوخي.....
 اؤ بيا ستا دَ خيال خوبنه ده، چي خه وخت ئي را نه لاس
 واخستل. هغي ساه سره دي زما زره تق وُجوي، چي کومي
 سره ئي ته ياده کرې نه ئي. زه خو نور نه شم. زه خو په توله
 نري پڻيږم، خو نور دي کيفيت سره دَ ژوند توان نه لرم. يا
 هغه ورخي وي، چي مرگ پوري به مي په واز گومي خندل اؤ يا
 دا ورخي دي، چي دَ مرگ وپري نه دَ دپوال په سيوري تهرپرم،
 چي الله مه کره، که.....

په دي خبره ئي غوخوم، چي نور دي ما الله پخپل وطن اؤ
 خپل وطن په ما اؤ بل وطن پخپل اولس ودان ساتي.

تندے دي رادپخوا کره، چي بشکول کرم.

په لوی الله دې سپارم.
ستا

ذات

زما خرمن کبني فرېنتې نوتلو د پاره هخه کوله ، چې شېطان د
پېني نه راکنبله.....

بیا شېطان زما خرمن کبني د خان تومبلو زور کولو ، چې
فرېنتې د پېني نه راکنبلو.....

ما یو خو شېبي دغه ننداره وکړه.

يۇ خو شېبې مې خېلە خرمن كېنې شېطان اۇ بيا مې خو شېبو
له فرېنتە محسوس كرە.

موسكە شوم.

بيا لېر موسكە شوم.

بيا چې لېر موسكە شوم ، نو غېر مې پېرې وۇكرو.

شېطان زما سترگو كېنې دَ گناه تكل ته وۇموسېدە اۇ فرېنتە زما
خېخمه كېنې دَ توبې اوبىكې ته موسكى شوله.

ما دَ هغه دوارو په منخ كېنې دَ عقل په تخته خان كېنودلو اۇ
دَ خداى په ئوره مې پېرې خان وۇيشلو.

هغه دواره چې يۇ خاى شول ، ورك شول.

زە چې دوه خاى شوم ، شته شوم.

دَ چارې لاندې

دَ اوسپنې دَ بېلابېلو ناپونو پتری او دَ لرگی ، هډوکی
یا دَ پلېستک مُوتے "چاره" وی . که یو اړخ ئې تېره وی ، نو
"یومخیزه" یادپیری او که دَ پتری دواړه اړخونه تېره وی ، نو
"دوه مخیزه" یا "پېشقوزه" ورته وئېلې کیږی . دوه مخیزی که
خلق وی که چارې ، زرہ کنې دَ خاے کولو نه وی - بیا چاره
خو که دَ سرو زرو شی ، نو هم په لرمون دَ مندلو نه وی .

هسې خو به دَ چارې دَ ارتقاء په حقله وثوق سره خه
وئېل په خرو اوبو کنې دَ روند مهی منزل وی ، بیا هم تخمیناً

وئېلے شو چې دَ کانی زمانه کښې ترقی یافته انسان دَ تېره کانو
 څوکې ویستلې وې ، چې دَ هغې په مرسته ئې دَ ځان دَ ژغورنې
 دَ پاره خپل زړه تر څه خودفرېبه حده پورې غولولې وه او
 وخت تېری سره دې هئیت ته را ورسېده .

دَ چارې لاندې دَ راتللو رسم هم واضح نه دے . دَ
 اوسپنې موندلو او دَ دې په استعمال کښې دَ راوستلو دَ چل
 زده کولو نه وروستو به یقیناً چې دَ تاریخ په یوه پورې حلالې ،
 بلیدان یا قتل کښې په کار راوستلې شوې وی ، خو دَ یو
 مسلمان په حېث زه دا خبره وثوق سره کوم چې دَ چارې دَ
 قربانۍ په وخت په کار راوستل هاغه وخت پېل شول ، کله
 چې حضرت ابراهیم علیه السلام خوب وُلیدلو او تعبیر کښې
 ئې دَ حضرت اسماعیل علیه السلام په ځای دَ یو گډوری په
 مری چاره رابنکلې شوه . دَ چارې کار مری سره وه - دَ چارې
 کار مری سره وی - دَ چارې کار مری سره دے او دَ چارې کار
 به مری سره وی..... هغه مری که دَ څاروی وی او که دَ آدم
 زاد.

دَ فېشن په لورى تگ سره انسان چاره پخپله خپلې مری
لره راوړه . چاره دَ مری خوا کښې ښه نه وى - دَ چارې او مری
یو تر بله نزدې کېدل ښه نتیجه نه راوړی .

کور کښې دَ هره ورځنى استعمال نه وروستو چاره زیاتره
دوؤ لاسونو کښې لیدلې شى - دَ قصاب او نائی . دَ قصاب چارې
نه لوى الله هاغه وخت وژغورلو ، کله چې دَ ابراهيم عليه
السلام دَ خوب تعبیر په گډورى ووشولو او دَ نائی دَ چارې په
حقله به دومره ووايم چې ، "پخپله نو گيله څنگه له بله " .

نن ترې زه لاندې راغلم . که رېښتیاؤ ته شى ، نو نائی لره
مې پېسې ورکولو ته زه نه کيږی . سبب ئې دادے چې خټوکه
رژېدلے دے - څنې زه اوږدې او غټې ساتم - دَ نائی دَ کار يوه
ږیره ده ، په هغې ورلره پېسه پېسه "حلاله" کړم .

ما ورته وې ، "ږیره په قېنچى هواره کړه . خبر دے که لږه وړه
هم شى ، خو دومره نه چې "ږیروتى" ترې جوړه کړې او بیا دَ
مخ او مری زیاتى وېښته په مکېنې (مشین) واخله " .
هغه وې ، "ښه!"

ږیره ئې دومره کړه چې دَ څلوېښتو قدمونو نه په سترگو روغ
لیدله - دَ مخ وېښته ئې هم په مکېنه دَ متعلقه حدودو پورې

واخستل ، خو مری ته ئی زره تینگ نه شو . مخې سره ئی پرې
 کریم منبل پپل کرل . ما ته ئی هم هلکوانه را یاده کړه ، چې
 کله به مو سنت په تېره چاره اخستل . د دغه خوند ژوند ډېر
 اوږد نه ؤ ، ځکه چې د نائی لاس چارې له لارل او د چارې په
 لیدلو سره زما زره کښې دا یقین پوخ شو ، چې د هر ژوندی او
 خوځنده انجام مرگ وی . نری شان خو له مې په تندى راغله .
 هڅه مې وکړه چې ساه بنده کړم ، خو بیا هم د مری رگ د
 شهادت اوږدلی وو..... بهر به ئی توپ وهلو . خلق وائی چې
 "له وېرې مې لارې نه تېرېږی" ، زما خو له سره مری کښې لارې
 ورکې شوې وې . تالو مې وچ کړخ وه . داسې رچ راباندې راغلو
 لکه چې گوځن وی ، خو څه وخت تېرېدو سره دغه ارتعاشی
 خوځښت کښې کموت راغلو . بدگمانی ښه نه وی ، خو ما
 داسې گڼل لکه چې نائی په ما سترگې پتې کړې وی او لکه د
 "وفاق" د خپل "معمول کاروایی" کښې بوخت وی . چې
 مرگ وویښی ، د سړی زره ته څه نه راځی . کور ته مې د پام مخ
 شو . کور..... واره واره بچى..... د ورو ورو بچو مور.....زما
 نشته ، خو د ژوند په کوم گټ پېر ما د دغه مذکورو ارمان نه ؤ
 کړی . د شېطان مخ دې تور وی ، زه وېم "ښه وو چې نه وو ،

گنې اوس به نه ؤم او ښه ده چې بې څوکه يم ، گنې اوس به بې څوکه وو."

څومره چې د چارې او مری تر منځه فاصلې سر خورلو ، دومره مې په ځان زړه سوزېدلو . خیال راغلو چې دا خو درباندي کلیمه هم نه وائی او "بې کلیمې" خو حلال هم مُردار شی - پخپله خو ئې ؤوايه .

اخ! څه ؤوېم؟ شپږ واړه په زړه راځی ، خو په خله نه راځی . دېخوا چارې مری ښکول کړه او بله خوا ما دومره محسوس کړل ، چې ساه مې د بدن د کور نه خپله کډه واخستله ، وتلو له رڼا لټوی .

بیا خبر نه شوم ، خو څه وخت وروستو چې مې سترگې ؤغړېدې ، نو پوهه شوم چې سرکلنو غنمو کښې زما د برخې دانې وره شوې دی . زه کرسی کښې تقریباً ناست ؤم (تقریباً ځکه چې ما ته ځان ورومپه ملاست ښکارېدلو او د "محمول علیه" په نظر کښې ساتلو سره دا وخت ناست تکه صحیح معلومېږی . وَاللَّهُ أَغْلَمُ بِالصَّوَابِ) ، په وېښتو یو پتره رانښکله شوې وه او بیا نائی د ناکرده قتل د قصاص له وېرې پښې سپکې کړې وې .

يۇزە ۋم چې لا شهيد نە ۋم - يۇ نائى وە چې اوسه پورې به ئې
كده كرې وى - يوه دنيا ده چې هيخ نە ده .

هر چا سره لاسو كښې ، پښو كښې ، ژبه كښې ، نظر
كښې ، زرونو كښې بې شمېره چارې دى . دغه بې شمېره چارې
حلالول غواړى (هغه حلال وى كە حرام) . خان ته پامته دار
شئ! كە چا ته حرام يئ ، نو چې خان ته مو حلال نە كرى!

داد

كە حالاتو د هغه د تنكو ارمانونو په وينه غرغړې كولې ، نو هغه
به د سترگو غېر كښې اوبښكې په خە جواز ايسارې كرې وې ؟
چې پسرلى ئې شند شوى وو ، نو د گلونو د كرلو تابيا به ئې خە
رنك كوله ؟

چې وينې شېبې ئې لمبې شوې وې ، نو خوب كښې به ئې -
مستى خە لمغړې ليدلې وې ؟

چې وختونو ئې مخ راشوكوله وە ، نو خپل مخ كښې به ئې د
لوى الله د نور لتون په كوم زره كولو ؟

چې د زلېخې د ښار استوګن شوې وه ، نو د ګرېوان د خیرې
کېدلو وېره به ئې په سر ولې سوره نه وه ؟

ننګیالې نن هم چې راوینې شو ، نو د زړه د خوړېدلو
یوه لاره نه وه . هغه سحر ډېر په خوند نمونځ وکړو . مُلا صېب
په دوېم رکعت کېنې "إِنَّ مَعَ الْعُسْرِ يُسْرًا" ولوستلو او د
ننګیالی په پښتنو سترګو کېنې یو څو معصومو اوښکو چپاونه
وګرل .

که حالاتو ئې د تنکو ارمانونو په وینه غرغړې کولې ، خو هغه د
خپلو اوښکو ستر نه وه مات کړې – که پسرلی ئې شند وو ،
خو د ګلونو د کرلو موسم ئې نمانځلې وه – که وینې شېبې ئې
لمبې وې ، خو خوبونه ئې د اندېښنو په بازار نه خرڅول – که
وختونو ئې مخ را شوکولې وه ، خو د لوی الله نور به ئې پکېنې
ځلنده لیدلو – که د زلېخې ښار کېنې اوسېدلو ، خو د هوس
لاسونه ئې د خپل ګرېوان خیرې کولو ته نه پرېښودل –

نن بیا هغه پاڅېدلو. نن هغه ته په سجیده کېنې
توې شوې اوښکه بې پښتو ښکاره نه شوه – نن بیا هغه خپلې
سترګې د یو نوی امید په رڼا رڼې کړې – نن بیا هغه په مرګونی

ارمان کڻي ساھ ڀو کڙھ – نن بيا هغه ڌ بڊي ورڻ تور ، ڌ
 قسمتونو ڌ خڊا ڀ ڀھ لمن ڀوري نه کڙو .
 نن بيا هغه ڌ حالاتو زور ته سينه وڙڀوله ، حڪه چي ننڪيالي ڌ
 وهمونو ڀھ سيوري کڻي ژوند نه تڀروي –
 ننڪيالي ڌ باور او همت ڀھ رنا کڻي منزل کوونڪي وي .

اي طبلِ بلند بانگ در باطل هيچ

ڌ ابراهيم عليه السلام قبصه خو که تا پخنوڪاڪا ته ووي ، هغه
 به ئي هم درته وکري ، خو دا ده ، چي که تا ورته بيا وئبل ، نو
 ڀھ دوڀم حل ئي نه کوي .

دَ اختر خطبه کښې به گړندی ابی خبرې کولې. یوه ورځ ورته راپورږی وې ، ”گړندی ابی! خطبې ته غور شه! الله نه ووپرېره! خبرې کول ښه نه وی“.

گړندی ابی گړندې ځواب ورکړو ، ”دَ ابراهیم علیه السلام قېصه ما اوولسو کلونو کښې ټکی په ټکی یاده کړې ده. جمعه ، وړوکې اختر ، لوی اختر ، مړینه ، ښادی..... مدارگل مُلا خو بلې خبرې قېصې مسئلې له ځله نه ور وری.....هن! دا واؤره!“.

بیا څو شېبو له جومات نه دَ مدارگل مُلا غږ راتلو او هغه سره یو ځای گړندی ابی دَ دغه قېصې گردان کولو. دَ کور دَ ښځو وښکی ورو ورو خندا سره څیرې کېدل. توپیر دَ مدارگل مُلا او گړندی ابی اواز کښې ؤ ، نور نه.

دا کورونو کښې په تناره چې کومه قېصه کیږی ، دا دَ ابراهیم علیه السلام دَ قربانۍ قېصه ده ، کومه چې مدارگل مُلا وظیفه کړې ده. دې قېصې کښې یوه گټه دا ده ، چې لکه دَ نمونځ ئې په یادو یاده ده او دوېمه گټه دا چې که زړه دې نرے ؤ ، نو سلگی نیمه به خامخا وهې او دوېمه پسې گټه دا چې که ”رقت“ ډېر ”طاری“ شی ، نو نیمه کښې ئې هم پرېښودلے شې

اؤ دوېمه پسي چې كومه گته ده ، هغې پسي گته د ”اقتدى^۱
 يافته اولس“ ده.....

زه اووه ورځني كښې يو ځل جغ كورونو ته ځم. كله كله د
 مازيگر نمونځ هم هلته مداركل ملا پسي كوم. تېره ورځ چې د
 گورگورخان مور مړه شوې وه ، زه جنازې له ورغلي وم. اولس
 چې صفونه روغ كړل ، نو غږ وشو ، ”لا پاؤ كم اته منتونه پاتې
 دى“. چنچركاكا د سقات مصلې ، صابونونه او نور څيزونه
 وپشل. د امامت په كښه مداركل ملا ژوندې شو ، نور
 وسوزېدل. دهغه سترگو يو شېبې له كړې ته وكتل او بيا خپلې
 پوزې ته كتلو سره د چنچر كاكا لاسونو پسي ونخښتلې. ژبه
 وڅوڅېده

”د دوه ورځې ژوند څه باور دے. كل نفس ذائقه الموت. يوه
 ورځ حضرت ابراهيم عليه السلام خوب ليدلو. (د چنچركاكا
 لاسونو نه ئې مصله لاس ته كړه). څه ويني ، چې خپل ځوے
 حضرت اسماعيل عليه السلام ئې وليدلو.....“.

هغه ډېر غمخواره د جنازې ځاے ته روان وو ، چا چې به
 راتللو سره گورگورخان ته يو لاس پخپله سينه او بل لاس به ئې
 د هغه گوتو كښې وركولو. د دغه خلقو په مخونو به د

خوایشینی یوې لړزېدلې سیلی ځاله اچولې وه او چې گورگورخان به د چا لاس خپلو گوتو کښې محسوس کړو، د هغه مخ ته به ئې په مرغیژنو سترگو وکتل او بیا به ئې جنازې له راغلو ټول اولس ته وکتل. چې خپل تربور درځل خان ته به ئې وکتل، نو مرغیژنو سترگو کښې به ئې ترېدلې موسکا تریک ووهلو. دا جنازه که ډېره درنه نه وه، نو د درځل خان د مور جنازې نه گورگورخان ته لږه درنه خامخا ښکارېدل. درځل خان به د گورگورخان د ترېدلې موسکا تریک ته سترگو سترگو کښې ”جر شه!“ ووي، ځکه چې که دا جنازه ډېره سپکه نه وه، خو درځل خان ته د خپلې مور جنازې نه لږه سپکه خامخا ښکارېدل.

”حضرت اسماعیل علیه السلام چې کله دا خبره واړېدلې، نو.....“

د مدارگل مڼا او د هغه د قبیلې د ملگرو جولی چې څومره درنې شوې وې، دومره چنچرکاکا پسې د سقات څیزونه گرځوونکو ساه اخستې وه. د مدارگل مڼا سترگې چې دا ځل د گړۍ ستنو له لارې، نو د جنازې وخت ته د پنځه پنځوس سپکندونو لاره پاتې وه. ما هم گړۍ ته وکتل او چې بیا مې د

مدارگل ملامخ ته دَ یوې سلگی اؤرېدلو پام کړو ، نو د هغه په
 مخ اوبنکو لاره روغه کړې وه او وخت په وخت سلگی به دَ
 قېصې منخ کښې ساه اخستله. دَ گړۍ ټولو نه نړۍ ستن ته
 اووه څلوېښت ټوپونه پاتې وو ، چې گنه کښې چا غږ وکړو ،
 ”صفونه نېغ کړئ!“

جنازې له راتلونکو صفونه روغول. گورگورخان او درخل خان
 اوس هم سترگو کښې یو بل ته ”جر شه“ وئېل. زه پخپل
 خاے دې باور سره ولاړ وم ، چې ما نه یو خوا بلخوا به هم
 کښې سر ته ورسۍ. لږ موسکے شوم ، چې زما غوږ کښې دَ
 صفت الله چنی خلی ووي ،

”دَ الله دَ نازولو مینه دَ حضرت زره کښې داسې ده ، چې خبره
 کولو سره ئې اوبنکې ټینکې نه شوې. کاش که تا دې په زور
 سترگو نه اوبنکه توی کړې وه.“

ما دَ ”الله اکبر“ اؤرېدلو سره غوږونو له گوتې یوړې. هغه چې
 دوهم ”الله اکبر“ نه لږ وړاندې پورې هر شه وئیلی وی ، ما
 اؤرېدلی نه دی.

دَ جنازې سر ته رسېدلو نه وروستو چې مې اديرې پله
 واخستلے شو او زه کور پله روانېدم ، نو صفت الله چنی ته مې

پام شو، چا سره چې كه هر خو سپك و، خو خپل پيټه هم و او بيا ئې هم حضرت نه په ډېر تگلخانه ډول كښې پيټه اخستلو د پاره لاسونه په عجز او انكسار وړاندې كړل او مداركل ملا ترې خپله ډكه غېږه داسې لرې كړه، لكه چې وړې كاكۍ غېږ كښې نيولې د خوښې نېنځكه د يو ”نه!“ سره هغه چا نه لرې كړى، څوك چې ورته وائى، ”كاكۍ! گودۍ ما له لاکه!“.

د صفت الله چنى په تندى راغلي كښې چې ما ولوستې، نو غږ مې پرې وکړو. الله دې د دې قام د لارښودنې پوهه ورکړې او الله د ټولې نړۍ د پاره د اسلام د پوهې، امن او ورورولۍ كار ترې واخلى، زما په غږ خوا له راغلو. ما ورته د ”جامعة الازهر“ مصر نه د علميت سند په لاس كوونكى علمى او سياسى پوهاند شيخ محمد عبده (مړينه ۱۹۰۵هـ) دا شعر ولوستلو، كوم چې هغوى د خپلې وروستۍ ناروغتيا ورځو كښې ليكله و،

وَلَسْتُ أَبَالِي أَنْ يُقَالَ مُحَمَّدٌ

أَبَلٌ أَوْ اَلتَّظُّتْ عَلَيْهِ مَا تَمُّ

وَلَكِنْ دِينًا أَرَدْتُ صَلاَحَهُ

أَخَافُ أَنْ تَقْضِي عَلَيْهِ الْعَمَائِمُ!

زە پە دە زرە نە خورم ، چې شوک زما پە حقلە ۋوائى ، چې رنخ نە ۋزغوربدم يا زما جنازه کينې دېره گنه وه. زە خو يوازې د هغه دين چې زە ئې ودې له پاره هلې خلې کۆم ، پە حقلە دە وېرې دننه دد کرم ، چې هسې نە دا لوى پتکي ئې لکه وېنە ۋ خورى).

بله ورخ مابنام زما خوا له صفت الله چنە راغلو. د هغه د خلې نە د گورگورخان د مور د درېمې د خېرات د وريژو بوى راتلو. ما د هغه سترگو تە ۋخاندل. هغه لږ موسکە شو. ما نە ئې د شېخ محمد عبده د شعرونو ژباړه ۋپوښتله. ما ورته ۋکره. هغه خو شېبې خپل تندې د کين لاس قچې نە بغير خلورو گوتو باندي ۋگرولو او بيا ئې زما لاس خپلو دوارو لاسونو کينې مخه ښه د پاره واخستلو. تللو کينې ئې ۋوي ،
”الله دە جاکرملاتە خېلمه شى“.

اوس چې هغه ما کلى کينې ۋوينى ، نو ما نە خنده هم نە کوى ، خو خوا له هم دېر نە راخى.

زە او پدنگ كاكا

يۇ مونېر ئۇ ، چې پە شنە شوندىە مو مينە وۇكرە— پە سپينه پيرە
مو وادە تە متې راۋنغىنتې او كله چې نور خلق پە ورو ملا
ترى ، مونېر ورو تە ملا وۇترلە —

بل پدنگ كاكا دے ، چې مور ئې لا دَ خلوبىنتى نە ددې
نمانخى كړې ھم نە وې ، چې دَ خېلې ھفە ورېرې لمن ئې ورلرە
خېرې كړە ، كومه چې دە نە ايله يوه خلوبىنتى مشرە وە - ورو
دَ پارە خو ئې خېلې شوندىې شنى كېدو تە ھم وۇ نە كتل - كشر

خوے او لور ئي واره بڻڪاري - نور واره “واره” ئي ورونه
 خوبندي بڻڪاري - بڻخه ئي د بڻخي په رنگ بڻڪاري - چي کور
 ته ئي ننوخي ، نو لکه د پاڪستاني سياست د شاهي محلي به
 پکڻي پوهه نه شي ، چي سرڪار خوك دے او روان کال ته
 سترگي په لار خوك دے - پُر اسراريت شته ، خو ترونونو
 کڻي نه - مشر خوے به ترې په گرانه خوارلس کلونه کشر
 وي ، خو د روزني اغيزي ته خير شه ، چي اوس هم پڊنگ کاکا
 خپل پلار گڼي.....

کشره لور او خوے ورته “پاپا” وائي..... مشران ورته “داجي”
 وائي او د ورو مور ته “اے” او “دغه” وائي.

چي وروکے و ، نو وږي به ئي ورتول ، چي لږ لوي شو ، نو اوږي
 کڻي د تماکو بتي او ژمي کڻي به ئي گاني کولې. دومره
 بوخت ژوند کڻي ئي هم ورو د پاره وخت ويستلے دے او که
 نن اته نهه پښتانه په نري کڻي ډېر شمېرلي کيږي ، نو دا د
 پڊنگ کاکا زيار دے.

اوس چي د وروکو شو ، نو چېلي او د هغي ورغومي له وابنه
 راوړي.....خلور وخته نمونخ کوي..... دوه وخته دوډي او درې
 وخت چي ځښي.....بنادي کڻي وريزي خوري.....مړينه کڻي

ژوندو ته اوبه نيسي (بنکاره دعا نه کوی ، خکه چې دغه چل ورته ابی بنودلے نه دے)..... تاکنو کبې خپل خان له ووت ورکوی او بیا پسې خبرې نه کوی. هغه که هر خو ناویاته دے او ژوندے یا مړ ورور نه لری ، خو بیا هم د پشی شا وېنا نه کرکه کوی.

د پښو نه سر پورې نه نیم لوپشتې اوږد او یونیم لوپشت ارت بېرت خاے په ولاړه او ملاسته یو رنگ نيسي. کلی کبې د چا سره ډېره ناسته پاسته نه کوی.

اوس خو کلونه تېر شو. لاس کبې ئې د ژوند کرښه درې اتیا ته رسېدلې ده. تندی او مخ کبې ئې کوتونه د شل کلن دی. زر وی که لر وی ، خو راتلونکو پنځه کلونو کبې به پرې نه نیم لوپشت اوږده او درې لوپشتې پلنه موره روغه شی.

په هغه د خپلواته نهه ورو یتیمانېدو او د خنکی د کوندېدو نه پرته څوک نه نیمگړی کپړی.....

ما ته خو وره خبره نه بنکاری ، چې یو سرے دومره ژوند کبې هم د چا هېڅ ډول حق خورلے نه وی. که ما کولے شول ، زه به د پنځه روپو سکه پېل کړم ، چې په هغې به د پډنگ کاکا پتو وی او لاندې به ورته لیکلی شوی وی ،

”پردي حق مه خوري.“

خداے خپل فرض نمونخ بختی، خو پردی، یوه ادب له نه بختی. هلته به شه ورکوو، چرته چې نه وی.“

د بغاوت پي غور

توله شپه دې غم وخورم، چې پښتون قام را لره خلقو د عقيدو او نظريو په نوم تالا کرو – توله شپه مې دا درون پيټه په زړه پروت وه چې زما د باغي قوم سرو سترگو د خپل غرور په قيمت د غلامی، رانجه څنگه د مفاهمتونو په نوم خاے کرل – توله شپه دې اندېښنو سکوندم چې زما د پښتو د مينې او پت سندرې خان د “دهمال” سره څنگه بلد کرو – توله شپه د دې احساس تاؤ ويلې ويلې کرم چې زمونږه غوندي ماضي پرست او

په تېرو وختونو وياړ كوونكى د راتلونكې ورځ د پاره نن د حالاتو په نبض ولې ځان نه پوهوى؟ — ټوله شپه مې خپل ځان د دې شكست خورده احساس كمترى په درشل غوڅ غوڅ كړو چې ژبه مو گونگى كړې شوې ده او د نورو د جنگونو خشاك شو.

زما د ځان سره دې خانه جنگى كېنې پوهه نه شوم او هلته د نمر سترگه راوختله . يو نا پېژندلى اواز راباندې غږ وکړو ،

“اے د اشغرف د خاورې زويه!”

غږ راباندې غونى خيړ كړه ، خو ځان مې ورته زړه وړ كړو ، ما وې
 “څوك ئې؟”

وې ، “جبرئيل يم .”

ما خپلو اوترو سترگو كېنې گاكير شوى نظر يو ځل بيا برنډ كړو ، خو ژبې مې هېڅ و نه وې ،

“جبرئيل يم — اے د اشغرف د خاورې زويه! نه په گيله كولو پوهېږې او نه په پېغور وركولو — ته كه د گيلې او د پېغور چل زده هم كړې ، نو چا نه به گيله كوي؟ — چا له به پېغور

ورکوي؟ نه دې د محمود غرور خپل کړو او نه دې د اياز ادا ژوندی و ساتلې شوه — ستر احمد شاه دې د تاريخ د پانو نه و شوکولې شو — د خوشحال خان خټلې دې د خېبر او اټک منځ کښې ورک شولو — عبدالرحمان چې ديوان ئې د قران سره يو ځای تاخ کښې پر دې ، درنه په قبر کښې ژوبل کړې شو — د ملالی لوپته درنه تماشه شوه — ستا قام د پاره د اشغرفر خانې نه ځان ملنگ کړې باچا خان د هغه په ژوند د پېغورونو او تورونو په کانو ”رجم“ کړې شو — ستا د رڼا د صف سر لښکر لوی نجيب په لوی بازار کښې د تيارو په لمسه و وژلې شو — ستا مؤقف وړاندې کوونکې ، ستا پښتو گويا کوونکې نورالبشرونويد ته د قدر په سترگه کتلې کيږي — خو خپلو کښې پر دې گڼلې شې — ستا سندري د خپل سرور سره د خاموشي قبر کښې ښخې کړې شوې — ستا په اذان د کليمې وئېلو په ځای فتوي ورکړې شوې — ستا د ازادۍ او سوکالۍ غازيان غداران وگرځولې شول — ستا د شهيدانو د قبرونو نه په شعلو پورته کېدو هم د هغوی شهادت رد کړې شولو —

ما ته ستا د حوصلې سترگو کښې د اميد يو بخرې و ځلېدلو ، نو لکه د بې وسو په گيلو او پېغورونو سر شوې .”

بیا دغه خبرې وُدرېدلې — ما خپل مخ ته له شرمه لاس
وُنیول ، خو څوک ځان له خپله ځانه نه شی پتولے — ما پسې
نمر خاندل — هوا را ته گُورېدله — مرغیو را پسې ملنډې کولې
— موسم را ته سپک کتل — پښتنې خاُورې را نه مخ اړولے وه

—
اؤ زه خپل مخ له خپله ځانه نه شم پتولے ، هن! دا ده ، چې
دغه پېغور را کښې یو نوے بغاوت وُپوکلو —!!!

پښاغلی

هغه په اېنته روان وی او چې ولاړ وی ، نو هم ئې دَ
مخامخ لیدلو نه سرے په دې نه پوهیږی چې ولاړ دے او کله
ناست . ناست داسې وی لکه چې چا شیش پخولو دَ پاره
نڅښه لجه کړې وی او یا ورو په شینولو کښې رچکې ته تپ

اخستے وی . دَ دومره لورې وُنې دا یوه گتہ ئې کړې ده ، چې
 شوک ورته هم گوری ، سترگې ورته ښکته کوی او دے چې هر
 چا ته گوری ، په اوچتو سترگو گوری . جامې ئې داسې اغوستلې
 وی ، لکه چې په جامو کښې چا تومبلے وی او پېزار ئې داسې په
 پښو کړے وی ، لکه چې چا ورته دروند پېتے په پښو کړے وی
 . ږیره دومره په وېخ خروی ، لکه چې دَ ږیرې تخم ئې چنی
 سوزولے وی او ختوکے داسې ساتی لکه چې دده دَ ونې دغه هم
 دَ غتېدو نوم په خله نۀ اخلی .

خلق خو وائی چې پخوانے اتم پاس دے ، خو زۀ ئې نۀ
 منم – ځکه چې دَ هغه په تندی دَ پوهې کومې کړښې جوړې
 شوی ، نو هغې نه خو دا خبره په گتہ کیږی ، چې که دیارلسم
 نۀ ؤ ، نو دا دولسم خو به ده په ورنی کښې وئېلے وی . دَ خبرو
 نه ئې دا خبره په ډاگه شی ، چې خبره څومره په پوهې سره
 جوړه کړی ، بیا ورته دَ هر لفظ دَ ضرورت مطابق ژبه خوځوی
 او هم دَ هاغه لفظ دَ تجوید تر مخه دَ اواز مخرجونو لره لاره
 ورکوی .

په هغه هر وخت دَ سنجیدگی داسې پېریان ناست
 وی ، چې تۀ به دا گمان کوې ، چې دا جوړې بدنیته دے او بد

نيته هم دَ هاغې لوئې مرتبې ، چې ښه ورځ ئې په بل خو خه ؟
 په خان هم پېرزو نه شی . د هغه د مخ په خادر کښې ژور شوو
 گتونو نه دا خبره څرگنديږي ، چې د خدا مېوه ئې د اوردې
 مودې را هسې نه وی خوړلې . د اونې سره ئې د خوانې دا يوه
 کته ده چې د وخت تيری سره په زړېدلو هم بودا نه ښکاري ،
 بلکې د هغه همخولی وائی چې کله په ده خوانی راغله ، نو
 هاغه وخت هم دا کچ غوندې وه او د ورو سره سره به د زرو
 په تولکی کښې هم دده ناسته چا بده نه گنله .

مولانا صېب د جمعې خطبه کښې چې کله په خوانې
 کښې د شوو ښو کارونو د پاره د لس چنده ثواب زېږے
 اورولو ، نو په خوانې کښې د شوو گناهونو په سزا کښې ئې هم
 د ژبې نه کار اخستے وه ، خو د پخنو کاکا په دې پوښتنه چې ،
 “مولانا صېب! د ښاغلی په حقله دې خه خیال دے؟”

نو مولانا صېب په دې خبره هېڅ و نه وئېل . پخپله د پخنو
 کاکا دا وېنا ده چې ښاغلی سره به د خوانې حساب نه وی ،
 ځکه چې دغه وخت ئې د وروکوالی او بوداتوب تر منځه چرته
 هم نه ښکاري .

پخپله دَ بناغلی دا خیال دے چي هغه واده حُکھ نه
دے کرے ، چي هغه ته دَ خپل جغ خوک ترلاسه شوی نه
دی او رینبتیا خو دادی چي دَ هغه دَ جغ یوه گرندي ابی ده
او بناغلی هغې ته “ابی” وائی او ابی هغه ته “ورور” .

دَ بناغلی په حقله کُ خوک دپري خبرې هم وُکری ، خو
په دې خبره خوک هم سترگې پتولې نه شی ، چي بناغلی دَ
خپل زپرون نه تر دې مُودې دَ خپل زور په لمن چا ته دَ ضرر
رسولو تور نه لری — هغه کُ دَ سریتوب په سبب وی او کُ دَ
بې وسی تر مخه . مونږه دَ دې دعا کوونکی یو چي خدایه! چا
لره هم چا ته دَ ضرر رسولو طاقت ور نه کړې او په ضرر رسولو
ئې ته پخپله وُزورې . دې نه لویه خبره خُ کبده شی ، چي یو
ساه اخستونکي دَ بل ساه اخستونکی دَ شر نه په خنده وی ،
هغه کُ دَ شر کوونکی دَ بې وسی په سبب ولې نه وی .

مونڙ، بڊي او مافي الضمير

ڪه مونڙهه دا فرض ڪرو، ڇي هر سهه سم دهه، نوبيا؟

اوه! دامه ڇهه ووهي؟ -

ڇهه خبر! يوزه نهه يمه، دامه زمونڙهه قومي الميهه دهه ڇي مونڙهه

دروغ يا ناشونهي همه خان تهه او پهه خان "فرض" ڪوهه او دامه

زمونڙه قومی المیہ ده چي “خه خبر! دا یو زه نه یمه” ، خو شکر دے چي دي خبره کښي مونیڙه هېخ سیمه ایز تعصب او فرقه وارانہ سوچ ککر نه لرو ، چي هره المیہ مو “قومی” وی .

که ستاسو خوښه وی نو ، د مضمون تمهید لره بېرته راخو ، خو دا نه فرض کوو ، چي هر سره سم دے ، خکه چي هېخ نه یو خبر ، که ائین کښي دا ترمیم شوه وی ، چي چا ناشوني فرض کړي ، نو هغه به سعودی عرب یا انگلستان ته جلاوطن کوو.

خبره مونیڙه د “مونیڙه” نه پیل کړي وه او ریښتیا خو دا دی چي که زه خبره د موند نه رانیسم ، نو بیا به زه دوه رنگی کوم او د یو لیکونکی په خاے ناسته ما د دوه رنگی کولو د حق نه لاس په سر کوی .

بدې ډېر ښه څیز وی . بدې اوچتې ساتل مونیڙه د تبلیغی ورونو نخبه ده . د دنیا په کوم گټ کښي چي که هر یو مذهبی گوند یا ټولگي وی ، خو زما پکښي اسلامی تبلیغی گوند په یوه خبره ډېر زړه ته نزدې دے ، خکه چي دوی د زمکې د پاسه او د اسمان لاندې څیزونو کښي هېخ کار نه لری . دوی تل د زمکې د لاندې او د اسمان د بره خبرې کوی . دوی تا نه هېخ

نه غواری . په لاره ښی اړخ ته تگ کوی ، زمکې ته ښکته گوری
 (زما لکه ستاسو تیتې سترگې نه وی خوښې ، خو د دوی دې
 تیتو سترگو ته ژوند کښې خو ځله پسڅېدلې یم) ، بدې ئې
 اوچتې کړې وی ، خپلې شپږ خبرې (نمبرې) ورته داسې یادې
 وی ، لکه مونږه نه چې دا نه هېریرې چې:

د رحمان وېنا به هله در په یاد شی

چې دې یو دېوال شی ، بل ته شا شی

دوی تل وائی چې ، لږه به خورو ، لږ به اوده کیرو ، هر کار به
 په مشوره کوو ، د لارې به په ښی اړخ خو ، ښکته به گورو ، د
 بل خبره به نه غوڅوو او داسې نورې خبرې هم کوی ، چې ډېر
 ئې نه کوی .

“بدې” یوه بله اصطلاح کښې هم په کار راوستلې شی ،
 خو سیاق و سباق ئې د اوچتو شوو بدو سره هېڅ سمون نه
 خوری . د دې بدو پخپله ما تېره ورځ پخڼو کاکا نه هم تپوس
 کړې وه او گړندی ایی نه مې هم پوښتنه کړې وه ، خو دواړو
 را لره د خپلې عظیمې فلسفې په رڼا کښې ځواب را کړې وه او
 په ډاگه ده چې د هغوی لویه فلسفه زمونږه ورو سرونو کښې
 چرته ځانېدله ؟ پاتې شو پدنگ کاکا ، نو هغه سوالونو ته لکه

دَ سوال ۋگوری.....موسکے شی اۋ بیا دَ خُنکی. خوا له خان
رسوی اۋ هغې سره دَ کت غېره کنبې کنبینی.

بیا ما دَ تېرو وختونو ور بېرته کړلو اۋ دَ دې دَ پېل په حقله
مې دَ خان پوهولو په لورې پل واخسته. دَ بدو خبره دومره
لرې نه وه، چې دَ ورومبې قدم درک ئې نه وه. خبره دومره
لنده وه، لکه په نړۍ دَ ادم بابا قدم ایښودلو نه خه ورځې
وروستو -

خو دې نه وړاندې، چې ما لږه نوره څېړنه کړې وه،
زما گرځنده ۋشنېدلو اۋ بل اړخ نه غږ ۋشو،
”دَ مدار پلار یم.“

”په خبر! په خبر بډادا!“

دَ هغه خبرې مرغیژنې وې. غږ ئې هغسې ژوندۍ نه ۋ، لکه
چې دَ منفوحې (ریاض.سعودی عرب) په سره مانی. کنبې به
ئې زمونږ مراوی مخونه تخنول. ما لږ ورو ۋوې،
”بډادا! خبر دې وی؟“

”په هلکه! خلق وائی،“

یو کال به بل وطن کنبې تېر کړم

چې ستا دَ حسن دوران تېر شی، را به شمه

زہ پنخہ کلونہ پس راغلم. دلته خو اوس ہم هغه ده. دَ دوی دَ بنخو دَ خوہندو دَ تروریانو دَ مامیکانو دَ خواہنیانو پښت“.

”بدادا! خبره وکړه. کوم خاے ئې اؤ خه وُشو؟“.

”روغنيه! که سفارتخاني هلته په پاسپورت روکېدلو ما دَ پاره OUTPASS روغولو ، نو هغوی ورومپے زما پېژندگلو کړې وه. دا دلته چې کومه پولسان دی ، نو ولې دوی زما مخ اؤ ژبې ته نه گوری. زما دا بُوتار اؤ لواره ژبه دوی ته نه وائی ، چې زه دَ ”سرسنی“ یم ، چې دوی زه گادی کښې کښېنولے هاغه کابل ته روان کړے یم.“.

که بدادا ما پوښتلی نه ؤ ، نو هغه به هم دغه کنخلې کولې اؤ زه به په خبره ئې هم نه پوهېدم. هغه ما ته ”روغانيه“ په خاے ”روغنيه“ وائی. پرغخ خو په هغه یو سحر نه واخله بل پورې اؤ بیا دَ بل نه واخله بل پورې وی. خو ”کابل ته روان کړے یم“ چيست؟

”بدادا! پوهه شوم ، چې خه کښې په لاس ورغله ئې ، خو دا را ته وايه ، چې اوس ئې کوم خاے کښودې؟“

”هن! خبرې وکړه!“

”سلامونه“

”وعليکم سلامونه“

”وروره! دا سږے مو کوم خوا روان کږے دے او د دہ خوشی کولو د پاره به.....“.

”زه پخپله طوطی یم. خان اېپ ائی اے (FIA) ته را رسوه!“.

د مسلمان خوی زما او د بداد تماس ته هم په مری غلے شو. زه نېغ عزیزالله پسې لارم او د هغه موټر د پېښور د لارې په خېته وځویوه. گېنته کښې مونږ هلته وو. د اېپ ائی اے دفتر ته ننوتلو باندې زما وینې بدادا ته وځوټکېدلې. دومره ښه خلق. زه ئې بدادا سره مخ هم کړم. ما چا ”لوی“ ته پښو دربولو د پاره تماس نه څنډه وکړه.

”حالات داسې دی ، چې د ځکه گاونډی پېژندگلو به هم کوې“. یو بابوکی ووي ،

”زمونږ معروضی حالات چې تېرو دېرش پنځه دېرش کلونو نه کوم پله روان وو ، داسې خو کېدل“.

ما هغه له لږ ځواب دېر تېی سره ورکړو.

”زه وینم ، چې تاسو هم مصروف یی. دلته که قانون ته گورو او د قانون په لاره څو ، نو د دہ د پېژندگلو سپیناوے خو به د

ده دَ سيمې نه مونږ ته راځي. شپږ اته ورځې خو زه وېم چې دا
اخلي اخلي.“

ما سيگرت راوويستلو او تيله مې ورته ووهلو. هغه دغه خاږ
خه کاغذ باندې سترگې ځملولې او غلې شو. دغه وخت پورې د
هغه سترگو نه هغه وياړ کده کړې وه ، کوم سره چې زما د
ورتگ په وخت د هغه سترگو کښې پښتون خلق ؤ.

“که خبره اوږدو له نه بوځو نو بيا؟“

زما سپېرمو نه لوگه وتلو او هغه زر کاغذونه يو اړخ ته کړل او
په موسکو سترگو ئې ووي ،

“که قانون ته شی ، نو دغه لس اته زره روپۍ.....“

“قانون ته.....“

“نه صېبه! د قانون خه جرمانه نشته. مونږ خو دغه د
سپيناوي د پاره د مندې ترې او کړاؤ.....“

“دغه د لس اته زره سپيناوۍ مه کوه. قانون ته که نه کښېنو ،
نو خو ته به غاړه ږدم ، دغه راته ووايه!“

“پنځه به څنگه وي؟“

“زه به ورشم. د دې سړي ضمانت له راغله ؤم. که په ضمانت
نه کيږي ، نو زه به وړاندې خبره وکړم ، چې قانوناً خه لاره ده.

زما په اند سوات نه د ده د پېژندگلو سپیناوی باندې به زیات لگښت نه راځي. بل زما خه ملگره دوه اېف ائی اے کښې دی ، د هغوی خه به هم بوی کرم ، خو تاسو یې ځایه نه کړوم .

لږ وخت کښې ما دوه سیکرت ایره کړی وو. زما لهجې هغه ته خه وئیلی وو ، چې هغه زه لاس نه و نیولم او د ستندلو ست کولو سره ئې غږ وکړو ،

”مچوکیه! بدادا راؤباسه!“

ما ته ئې د چيو هم و وئېل. زما ورتلو پورې بدادا دوه نیمې گڼتې تېرې کړې وې. چې ما ته غاړه وتلو ، ټولې درې نیمې گڼتې شوې وې. په یو ساده کاغذ لیکل و شول ، ما او بدادا پرې گوتې و لگولې او پررررررررر .

زه چې ورتلم ، بدادا سره د سیخونو شا ته لس ملگری وو. زه چې راتلم ، اووه پاتې وو. بدادا ته که ما ډېرې د اشنغر خوږې گورې ماتې کړې ، خو هغه وې ، چې د مدار مور مې یادېږی. بدادا زه غېږ کښې کلک و نیولم. ما ښکول کړو ، زه ئې ښکول کړم. د سوات لاره ئې و نیوله. عزیزالله چې موټر

تۆدولو ، دغه غراری کنبې زمونږ د موټر خوا کنبې یو تن بل ته
وې ،

”دولس زره روپۍ خو پرېږده ، چې دا تگ راتگ خان له زره
چاؤدون دے . راځه چې په اته ئې ورسره غوڅه کړو!“ .

عزیزالله وې ،

”سبا وت ته راشه! غوا له به لږ پاندونه وکړې او مونږ پور
راغونډوو ، هغه به هم راسره راغونډ کړې ، وریځې گورې دی ،
خداے زده څه وخت رانورې کوی .“

ما ورته وې ،

”هو یاریه! شپږ خو پاتې شوی وو. چې مونږ وردگې ته رسیږو ،
د سیخونو شا ته به څوک هم نه وی .“

”څه؟“

”هېڅ نه! څه سندرہ راباندې واؤروه یاریه!“

تېپ: ”گډه شه! گډه شه!

یا مې په بده کړه! یا را په بده شه!“

عزیزالله: هاهاها

زه: غله ملامته ناست یم.

ويانتان ناييت

زيارت - 13/02/1969

”ژلوريا سولومانوف“ او پخپله ”سولومانوف“ دواړه يو بل سره
ډېر مطمئن دي. سولومانوف هغه مړونو كښې نه دے ، كوم
چې د خپلو مېرمنو په هره خبره نيوكې كوي او ژلوريا هغه
مېرمنو كښې نه ده ، كومې چې د خپل مېرۍ هره خبره په بده

اخلی. داسې دوو حالتونو کښې کېدے شی..... یا خو په یو بل
 ډېر باور او یا یو بل نه ډېره مړه خوا. دواړه د یو بل په څه
 ټولنیزو تړونونو او ملګرتیاؤ هم ګوټې نه اوچتوی او دغه رنګ
 ئې ژوند په یوه ډېره هواره لاره روان ساتلے وی. سولومانوف
 خپل روزگار کوی او دومره ګټی، چې د هغه او ژلوریا وخت
 پرې ډېر ښه تیرېږی. ژلوریا ټوله ورځ کور کښې وی، خو کله
 کله چې د ملګرو څه غونډه وی، نو سولومانوف ته یو ځل
 خامخا وائی. هسې خو زیاتره د ملګرو او سوپلو سره ناستې د
 پاره هغه وخت ټاکلے کیږی، کله چې شپه پېغله شی. دغه
 وخت هم سولومانوف د هغې لاره نه نیسی. دواړه سحر چی
 یو ځاے څښی، ماښام دودۍ زیاتره د دواړو بهر وی، خو
 یوه پیالی چی او څو خبرو د پاره یو بل سره څو شېبو له
 ناسته هر ماښام کیږی. دواړه یوه کوټه کښې ځملی او هر څو
 که بېل هم اوده کیږی، خو یو کت کښې ځملی. نن به کال
 پوره شی، چې سولومانوف خپله غېږه کښې د ژلوریا پستې
 سینې او د هغې د تودې ساه خوند اخستلے و. د سولومانوف
 شونډې که هر څو اوس هم پخېر راغلی او په مخه ښه کښې د
 ژلوریا د شونډو نه تپ اخلی، خو نن کال پوره شو، چې د

هغه لاس د هغې په خورنو کوناتو خوښېدلی وو او د هغه لینگې د هغې د غمانو تاؤ سره تاؤده شوی وی او د هغې په شونډو ئې شخوند وهلې وی. د هغوی دې رویې نه زمونږ ټولنه کښې کرکه کیږي ، خودې نه مخ اړول اسان نه دی ، چې زمونږ ټولنه کښې ډېرو خلقو دغسې رویې د خپلو کورونو دپوالونو کښې په خه ناخه ډول خپلې کړې دی.

په اېم تی وی د انگرېزي ژبې سندره که هر خو د سولومانوف پوهې نه لرې وه ، خو سندري سره نخېدونکې خانگې د هغه بوخت ساتلو له ډېرې وې. هغه یو بالښت سر نه لاندې او بل ئې دواړو پښو کښې نیولې ؤ. سائیدتېبل باندې پرته اېشسترا کښې هغه سیکرېت نه ختونکې لوگې روکېدونکې ؤ ، کوم چې ډرېسنگ تېبل ته خېلمه ناستې ژلوریا ته خو شېبې اگاهو هغه د نندارې په وخت خپلو گوتو نه لرې کړې ؤ. هغه وخت ژلوریا د خپلو سؤربخنو شونډو چاپېره کرښه تاوهله. سندري سره نخېدونکې هره جینې کښې هغه ته ژلوریا برېښېدله. سپینې پندې ، چې گونډی ورنونو سره هوارې وې. سپین پتونان ، چې خوځښت سره به لکه په پيو پروت پېروې وړپېدل. ډېرې غټې نه ، خو خه لږې جیکې شوې سینې ، چې

دَ نڅا په وخت هر جول او توپ سره به ئې جوتې خورلې. سيني نه بنکته نري، کېدونکې او کوناتو ته په رسېدلو بيا پلنېدونکې خېته، چې نوم پکښې د نورو نه زيات ژور ؤ. د نوم نه لاندې وېښته داسې لکه چې وي نه او هم په دغه ځاې د بېلېکې انځور. هغه به شېبه پس خپله شونډه په غاښونو کېنې وژورله او ښانگو کېنې نيولې بالښت له به ئې زور ورکړو. د ډرېسنگ تېبل هنداره کېنې ژلوريا هم د سولومانوف ننداره د بې غرضۍ په پرده کېنې کوله.

ژلوريا پاڅېدله. په هغې هر رنگ ښکله ښکاري، خو د سور رنگ اغوستن د هغې ښائست يو په دوه کوي. سولومانوف لږ نېغ شو، چې ژلوريا ځله ورنزدې کړه. د هغه شونډې که هر څو شخوند وهلو ته تښنېدلې، خو د ژلوريا اوس اوس کړې ډول د هغه شونډې ونيولې.

”د کرسټينا کره ناوخته پورې ناسته ده.“

”زه درېسي درشم؟“

”کرسټينا به ما راؤرسوي. ته چرته ځي؟“

”څو ملگري هوتل کېنې يو ځاې کيږو. درې گېنتې.“

چې د سولومانوف سترگې له تی وی و نه وتلې ، نو ژلوریا روانه شوه. هغه د ور په پورې کېدلو د رېموت هره تنی یو یو خل وټومبله ، چې د سندرو ، دزو ، خبرو او نورو غرونو یوه لړۍ شو شېبو د پاره کوته کښې په انگازه شوې وه.

د هوټل په هال کېنې رنگ رنگ رنګانې ساه په ساه خلبدلې او روکېدلې. د پېغلې شپې (ورجن نائیت) موسیقۍ سره پستې لیچې د خپل خپل ویلنټائن غاړه کېنې خېره شوې وې. هیجان زلمی و. په جذبو جوین و. گناه د خوند سیوری کېنې خندا نه شنه شوې وه. په فرست فلور د 713 کېن ور کېنې د ژلوریا په ښی کوناتی د هغې کین اړخ ته ، خو هغې نه نیم گام وروستو د راتلونکی گارکوف کین لاس پروت و ، چې د هغې سترگې د کېن 712 ور کېنې دننه تلونکی سولومانوف سره مخ شوې. سولومانوف سره چې هر څوک وه ، خو د اغوستن زیر رنگ نه ئې برېښېدله ، چې دې شپې د پاره ئې د هغه د خوښې رنگ اغوستلی و. د کېن 712 او 713 منخ کېنې دېوال که هر څو دواړه اړخونه یو بل نه پت کړی وو ، خو د دواړو اړخونو د اوازونو ستر ئې نه شو ساتلی. کرسټینا پاختر پرته وه او په هغې سولومانوف لکه د کور خور شوی و. د

ژلوریا ملا گارکوف په دواړو لپو او د هغې کوناتی د هغه په دواړو پتونانو ډډه شوی وو. راتلونکو غږونو نه د سولومانوف غږونو د ژلوریا او د ژلوریا غږونو د سولومانوف اواز چن کولو او د دغه اواز ښخولو د پاره به ئې خپل اواز ښه اوچت او اورد کړو.

جمعه - 14/02/1969

نمر تیاری جارو کړې وې ، چې سولومانوف خپلې کوتې ته دننه شولو. په کت کېنې ژلوریا خوره وره پرته وه. د هغې د ښی لاس نه لاندې ښی سینه ښکاره شوې وه او ملا او پندی ئې د پرستن نه بهر وې. سولومانوف هغې ته لږ نزدې شو ، خو خداي زده چې زړه ئې په خه خبره بیا ستون کړو. هغه د کت بل اړخ ته دېوال ته مخ کې ځملاستلو.

باید چې سولومانوف او ژلوریا د یو بل خوب خراب نه کړی. بېگا به د دواړو ملگری او سوېلی دستورې له راخی. بېگا له د هغوی د واده دوېمه کلیزه ده.

دَ پېغلې سپورمى رنا كېنې كه هـر شه رانه شوى وو ، خو
 تيارې هر منظر كېنې خان پتېدلو ته نه پرېښودلو. دَ خړولې ،
 بكيانې ، شېوې ، توت او اينخر وني دَ خپلو ونو او خانگو نه
 پېژندلې شوې. نرى لره دَ سيند دَ اوبو نه ختله او چاپېره داسې
 خورېدله ، لكه چې په ټول منظر نرې لوگې خورپېرى. دَ كيررو
 شپيلى ، دَ خنې مرغيو دَ وزرونو پراى ، دَ سپو غپار او لرې
 چرته دَ كيدرانو او لېوانو بوړنوونكې چغې شپه وپړندكه كړې
 وه. سيلى به لكه دَ زهرژن مار ساه اخستله.

په ټوله شپه دَ وېرې تور سيورى خواره وو. زما همزاد دَ
 اشغفر په لوى ټاټو ولاړ ؤ او چاپېره نندارتون كېنې ئې سترگې
 ښخې كړې وې. دَ نرى ؤ چې برخې بې شمېره تورو خلو سره
 داسې برېښېدلې ، لكه چې په زلمى مخ بې شمېره ننگې ختلې
 وى. دَ هر خلى خوا كېنې دَ غوښې يو بُت ولاړ ؤ او دَ بُت په
 شونډو به دَ موم دَ تار كينده وه. دَ هر بُت سترگو به دغه
 وېرېدونكې بوړنوونكې منظر ليدلو او دغه وېره به ئې دَ سترگو
 نه څښېدله. غوړونو به دَ دغه مهيو غوړونو زور اوړېدلو ، خو
 ژبې دَ خوځښت او اواز دَ سر اوچتولو توان نه درلوده. په ژبه
 دَ چپتيا وېنه ارم وو او دَ غږ پښې دَ وېرې بياستې تړلې وې.

د ژوند تۆده وینه د مرگ وېرې کنگل کړې وه.....
 د تیارې د منظر په شا نمر پرکاله پروت ؤ.....
 د جومات دنګې منارې ساه رابنګلې وه.....
 د کانو زرونه په ډکو خورند وو.....
 اوبو نه بهېدل هېر شوی وو.....
 د ونو پانې په خاے ولارې او تنې رچېدلې.....
 سپوږمۍ پخپل سیوری پسې غلې غلې خوئېدله.....
 ورو ستورو هېبت کېنې خانونه خپلو غېرو کېنې نیولی وو.....
 زما د همزاد سترګې په یو داسې بُت بنځې شوې ، چې د
 هغه سترګې ویستلې شوې وې او دغه وخت ترې هم وینې
 توئېدلې. دواړو غوږونو کېنې ئې تۆده سیخونه تومبلی شوی
 وو ، ژبه ئې غوخه شوې وه ، چې وینو ترې دغه وخت هم
 دارې وهلې. د هغه لاسونه ځنګلو کېنې غوخ شوی وو او دواړه
 پښې ئې د ځنګنانو نه لاندې شلې کړې شوې وې ، خو بیا هم
 هغه غلے نه ؤ. زما همزاد موسکے شو او د دغه بُت لورتیا او
 سپېڅلتیا ته ئې لاس په تندی کېښودلو.....
 دغه د یو باغی روح بُت ؤ.

د مینې یو بل لیک

په سمه دېره مینه سم دېر سلامونه!

لږ وخت مې دېرو خبرو ته نه پرېږدی. وخت هم خه
بلا ده. چې ته نه وې ، سم دېر ؤ. چې ته راغلې ، اوس دومره
هم نشته ، چې تا ته پکښې دوه تکی ولیکم.
ما هر چا نه دېر اوښه پېژنې. سپینه خبره درته کوم. تا لیکلی
دی ، چې ما درته دېر وخت ؤشو ، لیک دراستولې نه دے.
کرانې! لاسونه پښې مې دیارۍ نه نه ؤزگاریرې او پاتې شو
یادول ، نو لرې ده ، چې ته دې زما یاده نه ئې او زه دې
ژوندے یم.

ساگانې خپله بېعه کښې زمونږ نه خو ارمانونه غواړی. ښېرې
کوه، چې ساگانې ارمانونو او ارمانونه ساگانو سره خرڅ نه کړو.
ما ډېر ډېر یادوه، تا ډېره ډېره یادوم. سمې ډېرې دعاگانې
کوه، زه سمې ډېرې دعاگانې کوم. وایه چې، ”لویه خدایه! زما
د مړې خاورې وړی بچی پخپله خاوره شته کړې!“
تندے را دېخوا کړه، چې ښکول کړم.
په لوی الله دې سپارم.
ستا